

# Голас Радзімы

ШТОТЫДНЁВАЯ ГАЗЕТА ДЛЯ СУАЙЧЫННІКАЎ  
ЗА МЕЖАМІ БАЦЬКАЎШЧЫНЫ

№ 3

18 студзеня 1996 г.

(2457)

Выдаецца з 1955 г.

Цана 1000 рублёў.



## КАЛЯДЫ — ГЭТА МІР І ЛЮБОЎ

Па добрай традыцыі, устаноўленай продкамі, са з'яўленнем у вячэрнім небе першай зоркі праваслаўныя хрысціяне па ўсёй Беларусі накіраваліся ў храмы. А ў Мінску многія веруючыя задоўга да Святой ночы, калі свету з'явіўся вялікі чуд -- нараджэнне Збавіцеля, сабраліся ў велічным Свята-Духавым кафедральным саборы. Тут напярэдадні 7 студзеня службу ў гонар Раждства Хрыстова ўзначаліў мітрапаліт Мінскі і Слуцкі Філарэт, Патрыяршы Экзарх усяе Беларусі.

Урачыста заспяваў царкоўны хор "Знамі Бог", і з алтара выйшаў Святы Уладыка з іерархамі Беларускай праваслаўнай царквы. Так пачалося свяшчэннадзеянства, прызначанае ва ўсёй паўнаце праславіць прыход у гэты свет Сына Божга Ісуса.

Разам са шматлікімі прыхаджанамі на службе прысутнічалі Прэзідэнт краіны Аляксандр Лукашэнка, прэм'ер-міністр Міхаіл Чыгір, прадстаўнікі Адміністрацыі Прэзідэнта і ўрада рэспублікі, члены дыпламатычнага корпуса, акрэдытаваныя ў Мінску.

Усім сіламі процістаяць злу добром і любоўю, садзейнічаць пераадоленню жыццёвых цяжкасцей заклікаў праваслаўных людзей у сваім урачыстым слове мітрапаліт Мінскі і Слуцкі Філарэт. Потым з віншаваннем да прысутных звярнуўся Аляксандр Лукашэнка, у прыватнасці, адзначыўшы, што адраджэнне народа пачынаецца з духоўнасці, пажадаў веруючым добрага здароўя, дабрабыту і надзеі на будучыню.

## НА ШТО СПАДЗЯЕЦЦА

ЎЛЮБЁНЫ ФІЛОЛАГ

# ТАПОНІМЫ — ВОЧЫ КРАІНЫ

СУРАЗМОЎЦА КАРЭСПАНДЭНТА "ГОЛАСУ РАДЗІМЫ" — ВЯДОМЫ БЕЛАРУСКІ МОВАЗНАЎЦА, ЗАГАДЧЫК АДДЕЛА ЛЕКСІКАЛОГІІ І ЛЕКСІКАГРАФІІ ІНСТЫТУТА МОВАЗНАЎСТВА ІМЯ ЯКУБА КОЛАСА АКАДЭМІ НАВУК БЕЛАРУСІ ДОКТАР ФІЛАЛАГІЧНЫХ НАВУК, ПРАФЕСАР ВАЛЯНЦІНА ЛЕМЦЮГОВА.

— За апошнія пяць гадоў беларуская мова і адпаведна, мусіць, беларускае мовазнаўства перажыло некалькі ўзрушэнняў, прайшло некалькі этапаў -- ад абыякавасці і руціннай працы да ўздыму, выкліканага перыядам адраджэння, якое зноў змяняецца звыклым застоём. Як у такой сітуацыі адчуваюць сябе беларускія мовазнаўцы? Ці мяняўся характар асабіста вашай працы, Валянціна Пятроўна?

— Калі пачалося адраджэнне, мы ўсе акрыялі, узрадаваліся, адчулі новыя магчымасці, хаця не скажу, што і раней у нашым інстытуце была нейкая затхлая атмосфера. Умовы для творчай думкі былі, і мова развівалася. Хто хацеў што рабіць -- калі ласка, ініцыятыва не ўціскалася. І ўсё ж, калі пачалася перабудова, мы адчулі, што трэба мяняцца. Мы зразумелі: акрамя фундаментальнай

доўгатэрміновай працы, ад нас чакаюць практычнай дапамогі. І тады была распрацавана праграма, якая складалася з двух напрамкаў -- фундаментальнага і практычнага. Працуючы ў практычным напрамку, мы нават за год многае зрабілі. У сааўтарстве быў выпушчаны "Слоўнік цяжкасцей беларускай мовы", потым адрозніўся ўзяліся за працу над слоўнікам-даведнікам "Кіраванне ў беларускай і рускай мовах", таму што ў параўнальным плане мову вывучаць значна лягчэй. Адрозніўся працаваць над кароткім слоўнікам беларускай мовы, які выдала "Мастацкая літаратура". У нас быў вельмі патрабавальны рэдактар -- Валянцін Рабкевіч, які хацеў, каб увесць гэты слоўнік адпавядаў духу адраджэння. Слоўнік, па водгуках спецыялістаў, атрымаўся надзвычайны. Мы збіраліся яго перавыдаваць, але наступнага выпуску пакуль не будзе.

(Заканчэнне на 6-й стар.)

## ПАРЛАМЕНТ У АВАЛЬНАЙ ЗАЛЕ: ДЗЕЯ ПАЧЫНАЕЦЦА

9 студзеня 1996 года. Хочаш -- не хочаш, а зноў гістарычная дата. 197 дэпутатаў сабраліся ў Авальнай зале Дома Урада на першую сесію Вярхоўнага Савета Рэспублікі Беларусь трынаццатага склікання. Аляксандр Абрамовіч, старшыня Цэнтральнай выбарчай камісіі па правадзенні выбараў і рэферэндумаў, які веў першае пасяджэнне, сваім прамоўленнем да дэпутатаў словам, вобразна кажучы, уключыў гадзіннік жыцця і дзеяння новага парламента Беларусі. А ўся краіна ўслуховалася ў тое, што даносіла радыё, углядалася ў экраны тэлевізараў, назаўтра раніцай учытвалася ў справаздачы і каментарыі журналістаў у газетах, паміж радкамі шукаючы таго, пра што, можа, не было сказана адкрыта. Трэба сказаць, што першая дзея парламента зноў выклікала ўсплёск палітычных эмоцый у грамадстве. Людзі былі і застаюцца неаб'якавымі да таго, ці знайдуць агульную мову Прэзідэнт і Вярхоўны Савет, ці будзе суладдзе паміж Прэзідэнтам, Вярхоўным Саветам і Канстытуцыйным судом, ці будуць, нарэшце, перад Законам усе роўныя -- і прэзідэнт, і грамадзянін дзяржавы. Вядома ж, усіх хвалявала, каго выберуць Старшынёй Вярхоўнага Савета. Пасля напружанага чакання нізоў, розных хадзоў і ракіровак вярхоў нарэшце, вечарам 10 студзеня, быў абраны



спікер парламента. Ім стаў лідэр Аграрнай партыі доктар эканамічных навук, прафесар Сямён Шарэцкі.

Першая дзея на парламенцкай сцэне завершана. Цяпер народ чакае такой



працы ад Вярхоўнага Савета, якая спрыяла б суверэннаму дзяржавы і дабрабыту кожнага яе грамадзяніна.

Ян ГІЛУЦЕВІЧ.

НА ЗДЫМКАХ: выступае Прэзідэнт Рэспублікі Беларусь А.ЛУКАШЭНКА; першае пасяджэнне Вярхоўнага Савета Беларусі трынаццатага склікання.

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

**ШАРЭЦКІ  
СЯМЁН ГЕОРГІЕВІЧ  
СТАРШЫНЯ  
ВЯРХОЎНАГА САВЕТА  
РЭСПУБЛІКІ БЕЛАРУСЬ**



Шарэцкі С.Г. нарадзіўся 23 верасня 1936 года ў вёсцы Лаўрышава Навагрудскага раёна Гродзенскай вобласці. Беларус.

Шарэцкі С.Г. -- аграном па адукацыі, закончыў Беларускаю сельскагаспадарчую акадэмію. Яшчэ калі быў студэнтам, у 1959 годзе ён выбіраецца спачатку намеснікам, а затым старшынёй калгаса Навагрудскага раёна. Пад яго кіраўніцтвам калектыўнага гаспадарка "Звязда" становіцца адной з перадавых у Гродзенскай вобласці.

Закончыўшы ў 1970 годзе Мінскую вышэйшую партыйную школу, Шарэцкі С.Г. прадоўжыў работу ў ёй у якасці старшага выкладчыка. Пасля абароны кандыдацкай дысертацыі з 1976 па 1984 год узначальваў кафедру эканомікі і арганізацыі сельскагаспадарчай вытворчасці Мінскай вышэйшай партыйнай школы.

У 1984 годзе Шарэцкі С.Г. вяртаецца да практычнай работы ў сельскай гаспадарцы і выбіраецца старшынёй праўлення калгаса "Чырвоны сцяг" Валожынскага раёна Мінскай вобласці. Адначасова працягвае навуковую работу і абараняе доктарскую дысертацыю.

Працаваў саветнікам Старшыні Савета Міністраў Рэспублікі Беларусь.

Шарэцкі С.Г. -- доктар эканамічных навук, прафесар, член-карэспандэнт Аграрнай акадэміі Рэспублікі Беларусь, член-карэспандэнт Расійскай сельскагаспадарчай акадэміі, акадэмік Украінскай аграрнай акадэміі, акадэмік-сакратар Беларускага аддзялення Міжнароднай акадэміі інфармацыйных працэсаў і тэхналогій.

Шарэцкі С.Г. узнагароджаны ордэнам Леніна і медалём "За доблесную працу".

Шарэцкі С.Г. -- адзін з арганізатараў Аграрнай партыі Беларусі, яе старшыня з 1992 года. 29 мая 1995 года выбраны дэпутатам Вярхоўнага Савета Рэспублікі Беларусь ад Навагрудскай сельскай выбарчай акругі N 138.

10 студзеня 1996 года на першай сесіі Вярхоўнага Савета Рэспублікі Беларусь трынаццатага склікання Шарэцкі С.Г. выбраны Старшынёй Вярхоўнага Савета Рэспублікі Беларусь.

Жанаты, мае двух сыноў. Пражывае ў Мінску.

З ВYSTУПЛЕННЯЎ НА СЕСІІ

ВЯРХОЎНАГА САВЕТА БЕЛАРУСІ:

**А. ЛУКАШЭНКА,  
ПРЭЗІДЭНТ РЭСПУБЛІКІ  
БЕЛАРУСЬ**

Ад Вярхоўнага Савета тут, у першую чаргу, патрабуецца стварэнне цэласнай сістэмы прававых актаў, якія рэгулююць эканамічнае жыццё. Рэспубліка падышла да чарговага этапа ўдасканалення эканомікі. Фарміруючы шматукладную, сацыяльна арыентаваную эканоміку, я стаўлю перад сабой асноўнай задачай -- не дапусціць сацыяльнай несправядлівасці, абараніць простага чалавека, не страціць кантролю дзяржавы над бурнымі працэсамі ў цяперашняй сітуацыі ў эканоміцы. Для гэтага прыйдзеца задзейнічаць увесь комплекс агульнасістэмных і вытворчых фактараў. Яго найважнейшымі рычагамі павінны стаць магутная прэзідэнцкая ўлада з эфектыўна працуючым парламентам. Пераадоленне крызісных з'яў у эканоміцы дазволіць нам праводзіць моцную сацыяльную палітыку. Наш народ прывык да высокага ўзроўню сацыяльнай абароны з боку дзяржавы, і ўлада не можа гэтыя надзеі падмануць. Гэта гаворыць аб тым, што мы ні ў якім разе не можам адмовіцца ад так званай бясплатнай адукацыі і бясплатнага медыцынскага абслугоўвання. Але гэтага мы павінны дабівацца не шляхам захавання ў ранейшым выглядзе сацыяльнага "ўтрыманства", якое раней трымалася па сут-

насці на бясплатных энерганосьбітах. Іх сёння проста няма. Упэўнены, што і вы не будзеце кіравацца папулісцкімі меркаваннямі і імкнучца да павелічэння льгот і прывілей без уліку рэальных магчымасцей нашай эканомікі.

**М. ЧЫГІР,  
ПРЭМ'ЕР-МІНІСТР  
РЭСПУБЛІКІ БЕЛАРУСЬ**

Паважаныя дэпутаты!  
Улічваючы, што этап уваходжання ў парламенцкую дзейнасць заўсёды звязаны з пэўнымі цяжкасцямі, хацелася б перасцерагчы ўсіх вас ад спакусы атаясамлівання работы на ніве заканадаўчай творчасці з хаджэннем па арэне цырка з факелам у руках.

Я спадзяюся, што ўсе са мной пагодзяцца: гэта, наадварот, карпатлівая, вельмі складаная і, на жаль, не заўсёды ўдзячная работа.

Усім вам, знаходзячыся ў гэтай зале і, само сабой зразумела, імкнучыся да зацвярджэння сваёй асобы, прыйдзеца вытрымаць выпрабаванне захапленнем, скажу так, голым папулізмам. Хацелася б, каб вы хутчэй прайшлі гэта выпрабаванне.

Думаю, што не трэба строіць ілюзій наконт таго, што адносіны заканадаўчай і выканаўчай уладаў заўсёды будуць гладкімі. Шлях да ісціны ўжо сам па сабе складаны, часта супярэчлівы.

Урад гатоў да прадметных дыскусій з дэпутацкім корпусам, канструктыўнай работы з пастаяннымі камісіямі Вярхоўнага Савета.

**В. ЦІХІНЯ, СТАРШЫНЯ  
КАНСТЫТУЦЫЙНАГА СУДА  
РЭСПУБЛІКІ БЕЛАРУСЬ**

Канстытуцыйны суд зыходзіць з таго, што законнасць у рэспубліцы не можа насіць палавінчаты характар, законнасць не можа быць частковай ці выбіральной. Ці яна ёсць, ці яе няма. Трэцяга не дадзена.

У нас (у рэспубліцы) павінен няўхільна захоўвацца замацаваны артыкулам 6 Канстытуцыі прычып раздзялення ўладаў, згодна з якім тры галіны ўлады (заканадаўчая, выканаўчая і судовая) у межах сваіх паўнамоцтваў -- самастойныя, узаемадзейнічаюць паміж сабой, стрымліваюць і ўраўнаважваюць адна адну. Сёння неабходна (на заканадаўчым узроўні) дакладна вызначыць сферу кампетэнцыі кожнай галіны ўлады. У сувязі з гэтым мне хацелася б адзначыць, што ў снежні мінулага года Канстытуцыйны суд падверг прававой экспертызе законы аб Вярхоўным Савеце і аб Прэзідэнце Рэспублікі Беларусь. Новаму Вярхоўнаму Савету трэба было б у бліжэйшы час прывесці гэтыя законы ў адпаведнасць з Канстытуцыяй і па іх працаваць.

**С. ШАРЭЦКІ, СТАРШЫНЯ  
ВЯРХОЎНАГА САВЕТА  
БЕЛАРУСІ**

Нам трэба перастаць падманваць людзей, што як быццам можна аднавіць Савецкі Саюз. Гэта толькі цешыць іх нязбытнымі надзеямі і не накіроўвае на неабходнасць умацавання сваёй дзяржавы. Мы павінны пашыраць нашы адносіны з Расіяй, але думаць, што мы зноў з ёй аб'яднаемся ці што яна будзе прадаваць нам за паўцаны, -- гэта значыць быць проста наўнымі людзьмі. Трэба пашыраць і ўмацоўваць сувязі з іншымі дзяржавамі.

... Культура вызначае твар нацыі, а наша беларуская нацыя перажывае стадыю свайго адраджэння. І тут дзяржава павінна быць у пэўнай ступені бабкай-павітухай, яна павінна дапамагчы аднавіцца нашай нацыі і атрымаць беларускія абрысы. Важна знайсці меру, каб не заразіць грамадства бацькай нацыяналізму і не згубіць свой беларускі твар.

ПРАГНОЗЫ

**ПАВОДКА І,  
МАГЧЫМА, ЗАСУХА**

Як паведаміў карэспандэнту БЕЛТА старшыня Камітэта па гідраметэаралогіі Міністэрства па надзвычайных сітуацыях і абароне насельніцтва ад вынікаў катастрофы на Чарнобыльскай АЭС Юрый Пакумейка, астатняя палавіна зімы ў Беларусі будзе прыкладна такой жа халоднай. Першы непрыемны сюрпрыз падняе вясна -- на Палессі чакаецца значнае падтапленне. Ужо цяпер таўшчыня лёду на рэках складае 60--70 сантыметраў, таму спецыялісты рыхтуюць рэкамендацыі для адпаведных службаў, каб зменшыць вынікі паводкі.

На думку старшыні Камітэта па гідраметэаралогіі, наступным летам не выключана засуха, якая звычайна бывае ў Беларусі адзін раз у 2--3 гады. А гэты высакосны і можа якраз "падкінуць" усялякія непрыемнасці. Аднак дакладна спрагназіраваць катклізмы нельга, застаецца толькі спадзявацца на літасць прыроды.

ВЕСТКІ АДУСЮЛЬ

У ОРШЫ прайшоў першы ў 1996 годзе аукцыён. 3 10 аб'ектаў камунальнай уласнасці горада прададзены толькі 2 -- кафэ і будынак былога магазіна. Гарадскі бюджэт атрымаў 74 мільёны рублёў. На папярэдніх адзінаццаці аукцыёнах было прыватызавана 40 аб'ектаў камунальнай уласнасці Оршы.

БОЛЬШ за 5 тысяч дзяцей з Беларусі і Украіны, якія жывуць на забруджаных радыяцыйнай тэрыторыях, гатовы прыняць селета на адпачынак і лячэнне розных гуманітарных арганізацый Італіі. Напрыканцы мінулага года няўрадавая дэлегацыя, якую ўзначальваў Анджэла Джэнцілі, каардынатар буінеішага ў Італіі руху абарону акаляючага асяроддзя "Легамб'ентэ" пабыла ў Беларусі і на Украіне і перадала медыцынскім установам розных лекаў на 100 мільёнаў пір.

ГАЗАВЫЯ ЛЯМПЫ і свечкі запальваюць зноў, як некалі іх дзяды, жыхары Гомеля. Служба энерганягляду штодзенна адключае электрычнасць у 20--25 кватэрах горада. Прычына: людзі не маюць чым разлічыцца за электраэнергію.

НА ГОМЕЛЬШЧЫНЕ сёння не хапае больш за 1 тысяч урачоў, і таму забяспечанасць іх вобласці, якая найбольш пацярпела ад Чарнобыльскай катастрофы, на 10 тысяч насельніцтва на 9 урачоў меншая, чым у цэлым па Беларусі. На аднаго хворага тут прыпадае 4,3 квадратнага метра бальнічнай плошчы замест 7--8 па норме.


НА МАГЛЁЎШЧЫНЕ засталася адзіная беларуская моўная газета -- "Ратуша". Усе астатнія даўно перайшлі на двухмоўе. Былы супольны орган БНФ і БСДГ, "Ратуша" зноў пачала выходзіць пасля больш чым паўгадовага перапынку, але ўжо як непартыйная незалежная газета.

ГАЗЕТА "Свободные профсоюзы" атрымала папярэджанне ад Мінскай гарадской пракуратуры за публікацыю сцэнарыя казкі "Бацька" за подпісам Іван Карыдорава. У казцы прадстаўнікі Феміды ўгледзелі "оскорблення прадставіцеляй власти Рэспублікі Беларусь в связи с исполнением ими своих обязанностей".

НЕСТОДЗЕННАЯ падзея адбылася ў Дзвіне. У гэтай палескай вёсцы Кобрынскага раёна адкрыта бальніца на 100 месцаў. Акрамя кваліфікаваных спецыялістаў, тут выдатнае медыцынскае абсталяванне. А міністр аховы здароўя І. Драбшэўская, якая прымае ўдзел ва ўрачым адкрыццям бальніцы, перадала каштоўны падарунак -- шматканальны кардыёграф.

У ПАСТАВАХ на сродкі вернікаў пабудавана царква "Выратаванне". Цяпер тут дзейнічаюць тры царквы. Яшчэ чатыры храмы ёсць на тэрыторыі раёна. Сярод іх -- помнік абароннага дойлідства, пабудаваны ў 1603--1606 гадах, касцёл Іаана Хрысціцеля ў вёсцы Камаі.

ТАНКІ -- НА МЕТАЛАЛОМ



Надзвычайны і Паўнамоцны Пасол Германіі ў Рэспубліцы Беларусь Готфрыд Альбрэхт пабыў 4 студзеня на Барысаўскім танкарамонтным заводзе. Ад імя нямецкага ўрада ён перадаў чатыры аўтапагрузчыкі і слясарны інструмент, неабходны для дэмантажу танкаў, агульным коштам 120 тысяч нямецкіх марак. Да вясны мы павінны разабраць і парэзаць 405 танкаў.  
НА ЗДЫМКАХ: ідзе дэмантаж танкаў; Готфрыд Альбрэхт -- у кабіне аднаго з аўтапагрузчыкаў.



Другі раз у светлы дзень Ражства Хрыстова ў Вялікім акадэмічным тэатры оперы і балета адбыліся Калядныя сустрэчы -- урачыстая цырымонія ўручэння прэмія года людзям творчай працы, чыя духоўная дзейнасць стала адметнай з'явай для культуры Беларусі. Арганізатарамі сус-

рэчы была праваслаўная царква, якую прадстаўляў мітрапаліт Мінскі і Слуцкі Філарэт, Патрыяршы Экзарх усяе Беларусі, Міністэрства культуры і кампанія “Хелен-Валеры”. Адкрываючы цырымонію ўручэння прэмія “Чалавек года” па сямі намінацыях, мітрапаліт Філарэт сказаў:

“Усё лепшае, што нарадзілася ў гэтым годзе, належыць Богу. Не выпадкова мы ўручаем прэміі за дасягненні ў духоўным жыцці нашай рэспублікі ў дзень Ражства Хрыстова, таму што дух сілкуецца Богам, душа -- духам, цела -- душой”. У конкурсе “Чалавек года” па намінацыі “Духоўнае адрад-

жэнне” пераможцам стала Ліліяна Анцуг; “Вяўленчае мастацтва” -- Уладзімір Савіч; “Тэатральнае мастацтва” -- Барыс Герлаван; “Эстрада” -- Анатоля Ярмоленка; “Спорт” -- Віталь Шчэрба; “Музыка” -- Валянцін Елізар’еў. “Палітыкам года” стаў Прэзідэнт Беларусі Аляксандр

Лукашэнка за ініцыятыўную дзейнасць пад дэвізам “Мір, стабільнасць у імя дзяцей Рэспублікі Беларусь”. НА ЗДЫМКАХ: прамаўляе мітрапаліт ФІЛАРЭТ; народны артыст СССР Мікалай ЯРОМЕНКА ўручае прыз Прэзідэнту Аляксандру ЛУКАШЭНКУ.

# П. КРАЎЧАНКА: “БЕЛАРУСКІ НАРОД МАЕ ПРАВА НА КАМПЕНСАЦЫЮ ЗА УРАН У РАКЕТАХ ТАКТЫЧНАГА І СТРАТЭГІЧНАГА ПРЫЗНАЧЭННЯ”

З ЭКС-МІНІСТРАМ ЗАМЕЖНЫХ СПРАЎ БЕЛАРУСІ, ДЭПУТАТАМ ПАРЛАМЕНТА ПЯТРОМ КРАЎЧАНКАМ ГУТАРЫЦЬ КАРЭСПАНДЭНТ “ІНТЭРФАКСА” ВЯЧАСЛАЎ ЗЯНЬКОВІЧ

— Пётр Кузьміч! Не адно пакаленне дзяржаўных мужоў ламае галаву над пытаннем, адкуль узяць дадатковыя сродкі ў дзяржаўны бюджэт. У вас, як спецыяліста ў галіне міжнародных адносін, ёсць які-небудзь рэцэпт?

— Так, ёсць. Узяць хоць бы праблему кампенсацыі за уран, здабыты з выдзімых у Расію ракет тактычнага і стратэгічнага прызначэння.

31 ліпеня 1991 года прэзідэнты СССР М.Гарбачоў і ЗША Д.Буш падпісалі Дагавор аб скарачэнні стратэгічных наступальных узбраенняў (СНУ-1). Свет апаляравана гэтым дагаворам, паколькі падпісанне ў значнай меры зменшыла ядзернае процістаянне. У той час я нават не падзраваў, што аднойчы апынуся ў эпіцэнтры гэтых сусветных падзей і буду мець самыя непасрэдыя адносіны да праблем ядзернага раззбраення.

Ад імя Беларусі я падпісаў, у прыватнасці, сапраўды гістарычны Лісабонскі пратакол у маі 1991 года. Гэты дакумент даў магчымасць нашай рэспубліцы на 9 месяцаў дэ-юрэ стаць ядзернай дзяржавай.

Статус Беларусі як ядзернай дзяржавы мы не маглі і не збіраліся ўтрымаць. На мой погляд, гэта і не трэба было рабіць, паколькі рэспубліка была не гатова трансфармавацца ў ядзерную краіну. Стаць ядзернай дзяржавай нам проста не далі б пяць краін — членаў ядзернага клуба. А галоўнае, Беларусь не мела эканамічных магчымасцей утрымліваць уласную ядзерную зброю. Толькі падтрыманне ракет у належным тэхнічным стане патрабуе затрат у сотні мільянаў долараў у год.

Беларусь стала першай дзяржавай у свеце, якая добраахвотна адмовілася ад права валодання ядзернай зброяй. Пры гэтым зрабіла гэта свядома, без націску з боку.

Па сутнасці, ядзерную зброю, перш за ўсё тактычную, з Беларусі пачалі выводзіць пачынаючы з 1992 года. Мы падпісалі два пагадненні з Расіяй, якія прадугледжваюць канчатковы вывад ядзерных ракет з рэспублікі ў 1996 годзе. Тэрмін вываду некаторых дыслацыруемых у Беларусь часцей расійскіх вайсковых стратэгічнага прызначэння вызначыўся 1998-м і нават 1999 годам.

Прыкладна да двухтысячнага года Беларусь змагла набыць бяз’ядзерны статус. На тэрыторыі рэспублікі размешчаны звышсучасныя ядзерныя ракеты класа SS-25. Яны вывозяцца на закрытыя ваенныя прадпрыемствы Расіі “Арзамас-2”, дзе падвараюцца разукамплектацыі і дэмантаж. Восць тэды з гэтых ракет і здабываецца так званы зброевы уран.

Як чалавек, азнаёмлены з многімі нюансамі, звязанымі з вывадам стратэгічных ядзерных ракет, адзначу, што пэўныя складанасці з выкананнем графіка і транспарціроўкі ў Расію былі. Што та за праблемы!

расійскім і беларускім бакамі ў адносінах да графіка вываду стратэгічных ядзерных сіл. Аднак, як чалавек, які з’яўляецца носьбітам дзяржаўных сакрэтаў, я не магу раскрываць падрабязнасці. Ракеты, якія апынуліся на тэрыторыі Расіі, — велізарны патэнцыял, велізарнае багацце. Сам па сабе уран мае велізарную каштоўнасць.

Вядома, што з ракет, якія падлягаюць ліквідацыі і знаходзяцца на тэрыторыі Беларусі, Казахстана, Расіі і Украіны, плануецца здабыць каля 500 тон зброевага урану. Згодна з дагаворам СНУ-1 гэты уран будзе купляць ЗША. Паводле ацэнкі расійскіх экспертаў, сумарны кошт урану складзе 10–12 мільярдў долараў ЗША.

— Але ці мае права Беларусь прэтэндаваць на гэты уран?

— Адназначна заяўляю, што мае, паколькі ядзерны патэнцыял Савецкага Саюза ствараўся з удзелам усіх народаў, якія ўваходзілі ў яго, падаткаплацельшчыкаў усіх рэспублік, у тым ліку і Беларусі. У свой час маемасць ліквідаванага СССР была раздзелена рэспублікам згодна з так званым “нулявым” варыянтам. Гэта значыць суб’ектам былога Саюза дасталася тое, чым яны рэальна валодалі на момант падпісання адпаведнага пагаднення.

На мой погляд, гэта формула не павінна прымяняцца, напрыклад, да раздзелу марскога флоту СССР і праблемаў урану. Восенню 1992 года я ініцыяваў абмеркаванне гэтай праблемы на ўзроўні тагачаснага Старшыні Вярхоўнага Савета С.Шушкевіча і прэм’ер-міністра В.Кебіча, але асаблівага энтузіязму мя падпарава не выклікала.

Хоць навуковы патэнцыял атамшчыкаў-тэарэтыкаў у Беларусі вялікі, у нас няма фізікаў-атамшчыкаў, што спецыялізуюцца ў практычнай сферы. Вайсковыя фарміраванні, якія маюць на ўзбраенні ядзерную зброю, падпарадкоўваліся непасрэдна Маскве, а не камандаванню Беларускай ваеннай акругі. Перакананы, што нават нябожчык П.Мацэраў, будучы першым сакратаром ЦК КПБ, не ведаў месцаў дыслакацыі каля 30 стартавых кропак ядзерных ракет на тэрыторыі рэспублікі. Аб гэтым ведала вузкая кола камандавання Міністэрства абароны СССР і палітычнае кіраўніцтва Савецкага Саюза. Нават я, будучы міністрам замежных спраў Беларусі, даведаўся пра некаторыя дэталі ад тагачаснага дзяржсакратара ЗША Д.Бейкера!

Таму, калі перад Масквой было пастаўлена пытанне аб магчымасці пачатку перагавораў па урану, аб вызначэнні нашай долі, прадстаўнікі Расіі толькі пасмяяліся з нас: маўляў, спачатку дакажыце, што вам што-небудзь вядома аб ракетах.

Але летам 1992 года на беларуска-расійскай сустрэчы кіраўнікоў дзяржаў і кіраўнікоў урадаў у маскоўскім “Прэзідэнт-атэлі” сітуацыя змянілася. З санкцыі В.Кебіча ў час перагавораў я афіцыйна паставіў гэта пытанне перад прэзідэнтам Б.Ельцыным, прэм’ер-

міністрам Я.Гайдарам і кіраўніком МЗС А.Козыравым. Мне ўдалося дабіцца ў Я.Гайдара падпісання пратакола, які афіцыйна прызнаваў існаванне праблемы “беларускага урану”, здабываемага з ракет, выведзеных з тэрыторыі нашай рэспублікі. З беларускага боку пратакол падпісаў В.Кебіч. Хачу адзначыць, што гэты дакумент быў складзены мной на працягу некалькіх хвілін непасрэдна ў “Прэзідэнт-атэлі”. Пратакол быў сакрэтным, быў падпісаны ў адным экзэмпляры і захоўваўся ў мяне ў сейфе. Аб яго існаванні не ведаў ніхто, акрамя кіраўнікоў Беларусі і Расіі.

Пасля гэтага пачаліся зацяжныя перагаворы з Масквой. Расія рабіла ўсё магчымае, каб не канкрэтызаваць дыялог па гэтай праблеме.

Было ўстаноўлена, што доля Беларусі ў ядзерным патэнцыяле СССР складае 10–15 працэнтаў. Такім чынам, наша рэспубліка можа прэтэндаваць прыкладна на 1–1,5 мільярда долараў ЗША. Адзначу, што гэта сума не можа наступіць у Беларусь за адзін раз. Лічу, што грошы рэальна атрымаць на працягу бліжэйшых сямі-васьмі гадоў. Гэта тлумачыцца працяглаю працаю здабывання урану з ракет, яго перапрацоўкі ў паліва для атамных электрастанцый. Да таго ж у свеце існуюць пэўныя квоты гандлю уранам, якія рэгулююцца двухбаковым расійска-амерыканскім пагадненнем.

16 студзеня 1994 года ў ходзе кароткачасовага наведвання прэзідэнтам ЗША Б.Клінтанам Кіева было падпісана трохбаковае амерыканска-украінска-расійскае пагадненне, якое датычыць урану. Украіна цяпер мае ўсе правы на атрыманне сваёй долі грашовай кампенсацыі за уран, прычым, які ўтрымліваецца не толькі ў стратэгічных, але і тактычных ракетах. У беларуска-расійскіх перагаворах гэта з’яўляецца пакуль асноўнай перашкодай. Дыялог на гэту тэму з Масквой у апошнія паўтара года адбываецца вельмі вяла, безыніцыятыўна з беларускага боку. Расійскі бок быццам бы згодны падзяліцца грашымі за уран, але выступае сустрэчныя ўмовы: няхай Беларусь перадаць ужо цяпер некалькі дзесяткаў мільянаў долараў на фінансаванне работ па перапрацоўцы зброевага урану ў сыравіну, прыдатную для мірнага яго выкарыстання.

Асабліва непрыемна было тое, што расіяне ўтойвалі ад нас тактычна-эканамічныя даныя аб уране ў ракетах, якія знаходзіліся на тэрыторыі Беларусі. Калі Расія зацягвала перагаворы на гэту тэму, я быў вымушаны апелявацца да ЗША. Гутарыў з Д.Бейкерам, неаднаразова сустракаўся з сенатарамі Сэмам Нанам і Рычардам Лугарам у Вашынгтоне (непасрэдна ў кангрэсе) і ў Мінску. Яны аказалі націск на Расію, і толькі дзякуючы гэтаму ўдалося дабіцца пэўнага прагрэсу на перагаворах. Дзіўна, што, падпісаўшы ўпам’янае вышэй пагадненне ў Кіеве, Б.Клінтан не падпісаў аналагічны дакумент у Мінску ў ходзе тагачаснага візіту. Добра памятаю тую бяс-

соную ноч з 15 на 16 студзеня 1994 года і вельмі інтэнсіўны трохбаковы дыялог, які веўся паміж МЗС Беларусі і “камандой” Б.Клінтана, што знаходзілася ў Маскве. Да 5.00 раніцы стала ясна, што амерыканцы па незразумелых прычынах абмяжуюцца толькі агульнай заявай на гэты конт. Па сутнасці, гэта быў адыход ад раней дасягнутых дагаворанасцей паміж беларускім і амерыканскім бакамі.

У верасні 1993 года Расія паспрабавала “вырваць” у Беларусі неіснуючы “уранавы вэксаль”, прапанаваўшы за яго кошт пагасіць запазычанасць за пастаўленняў у Беларусь энерганосьбіты. Не ведаю, выпадкова гэта ці не, але якраз напярэдадні гэтай спробы ў нашай рэспубліцы было напружанае становішча з пастаўкамі паліва, неабходнага для уборкі ўраджаю. Парадасальнасць сітуацыі заключалася ў тым, што адмовіцца ад сваёй долі за уран мы павінны за бесцань, прыкладна за 350–400 мільянаў долараў (прыкладна такой была сума нашай запазычанасці за энерганосьбіты Расіі). У маім асабістым архіве захаваны запіс аднаго з віцэ-прэм’ераў нашага ўрада, у якім гаворыцца, што Расія, маўляў, спышаецца (на верасень 1993 года быў намераны візіт В.Чарнамырдзіна ў ЗША) і МЗС Беларусі не варта ўпірацца... У гэтай сітуацыі я адмовіўся фарсіравана ісці насустрач пажаданням Расіі і “здаваць” нашы пазіцыі.

Ужо пакінуўшы пасаду міністра замежных спраў, працягваю ў рамках неафіцыйнай дыпламатыі весці перагаворы на гэту тэму. У лістападзе мінулага года, у прыватнасці, сустракаўся ў ЗША са старшынёй камісіі па замежных справах кангрэса ЗША Гілманам. Ён даў зразумець, што ЗША не будуць купляць першыя тоны здабытага з ракет урану да таго часу, пакуль Беларусь, Казахстан, Расія і Украіна самі паміж сабой не ўрэгулююць адпаведныя пытанні. На працягу гэтага года з панам Гілманам мы абмяняліся пісьмамі па данай праблеме.

Дзейнічаю выключна з патрыятычных меркаванняў. Не важна, хто будзе знаходзіцца на чале ўлады ў Беларусі, але грошы за уран павінны належаць нашаму народу.

Думаецца, што калі б на ўзроўні вышэйшага палітычнага кіраўніцтва Беларусі была праяўлена воля, то, без усякага сумнення, перагаворы з Масквой маглі б пайсці намогта больш паспяхова. На пэўным этапе праблему зброевага урану трэба было б увязаць з комплексам іншых праблем, у вырашэнні якіх зацікаўлена Расія. Шчыра веру ў тое, што настойлівасць нашага кіраўніцтва і добрая воля кіраўніцтва Расіі прывядуць да кансенсусу наконт гэтага. Бо, зыходзячы з шэрагу міжнародна-прававых актаў, логікі развіцця падзей, звязаных з ратыфікацыяй 4 лютага 1993 года нашым парламентам Дагавора СНУ-1, праўда на нашым баку. Мы хочам атрымаць усяго толькі тое, што па праву належыць беларускаму народу.

НАВАГОДНЯ ПАПШТОЎКІ



Жадаем усім вам вясёлых Калядаў і шчаслівага новага года. Пспехаў у працы на карысць Беларусі і яе шматпакутнага і так мала нацыянальна свядомага народа!

Сям'я БУДКЕВІЧАЎ.

Англія.

Дарагая рэдакцыя "Голасу Радзімы"! Віншую вас са святам Каляд, Нараджэння Хрыстова і Новага года!

Зычу вам моцнага здароўя, шчасця, творчых поспехаў. Хай ваша газета будзе і надалей для мяне голасам маёй любай Беларусі.

Ірэна ФЕДАРУК.

Польшча.

Ад усяго сэрца вітаю вас з Калядамі і Новым, 1996 годам! Зычу ўсім супрацоўнікам газеты "Голас Радзімы", а таксама вашым родным і блізкім, сябрам, усім патрыётам Белпраўсі ў метраполіі, у блізкім і далёкім замежжы моцнага здароўя, поспехаў у пераадоленні ўсіх жыццёвых цяжкасцей, шчасця! Веру, што Беларусь жыла, жыве і будзе жыць вечно!

З павагай і пашанай да ўсіх

Пятрусь КАПЧЫК.

Украіна.

Вельмі паважаны рэдактар! Вітаем Вас і ўсіх чытачоў газеты "Голас Радзімы" з Каляднымі святамі і Новым, 1996 годам!

Жадаем Вам вялікага поспеху ў працы па ўтрымоўванні вельмі важнай сувязі з суродзічамі за мяжой, а таксама па замацаванню Рэспублікі Беларусь як сусветна прызнанай незалежнай дзяржавы і беларускага народа як асобнай і вельмі багатай гісторыяй і культурай нацыі.

Няхай жыве незалежная Рэспубліка Беларусь!

З павагай

Аляксандр АЛЕХНІК, генеральны сакратар Беларускага аб'яднання ў Аўстраліі.

Віншуем праз газету "Голас Радзімы" ўсіх беларусаў з Нараджэннем Хрыстовым і Новым годам! Усім жадаем моцнага здароўя, шчасця і радасці, а Радзіме нашай -- выйсці на шлях здаровага эканамічнага развіцця і моцна стаць на ногі.

Супрацоўнікам "Голасу Радзімы" дзякуем за цікавую газету, якую мы атрымліваем і чытаем ужо дзесяці гадоў. Падымаем бакалы за наш народ, за мілую Беларусь!

Сям'я ОСТЭРБАН-ГАЛІЁНКА.

Галандыя.

Перасылаю шчырыя калядныя і навагоднія віншаванні ўсім супрацоўнікам рэдакцыі "Голасу Радзімы" і жадаю памысласці і спору ў працы на карысць беларускага народа.

Часта атрымліваем турботныя весткі з Радзімы -- замест паляпшэння жыццёвай сітуацыі на Беларусі пагаршаецца. "Голас Радзімы" ідзе да нас 2-3 месяцы. Ці нельга, каб у 1996 годзе атрымлівалі газету хутчэй!

Нікодэм ЖЫЗЬНЕЎСКІ.

ЗША.

Радасных ды спакойных святаў Ражства Хрыстова і ўсяго напрыгажышага ў новым, 1996 годзе ўсім журналістам і чытачам газеты "Голас Радзімы" жадае

Андрэй ГАЎРЫЛЮК.

Польшча.

Шаноўнае спадарства! Віншую вас з Калядамі і Новым, 1996 годам! Жадаю плёну ў працы і добрабыту.

Вялікае дзякуй вам за падтрымку нашай радыёперадачы, за магчымасць атрымліваць інфармацыю з Радзімы. Вясёлых вам святаў!

Ад імя радыёслухачоў вядучая беларускай перадачы "Бацькаўшчына" на Эстонскім радыё

Вольга ГАЛАВАШКІНА (КРАМАРЭНКА).

Эстонія.

Паважаная рэдакцыя "Голасу Радзімы"! Віншую шчыра і сардэчна з Новым годам і надыходзячым святам Каляд!

Добрага здароўя і радасці ўсім. Ну і лепшага добрабыту беларусам у новым годзе!

Гэта зычыць вам ад ўсяго сэрца

Браніслаў АЎГУСЦІНОВІЧ з Нюрнберга.

Германія.

З Новым годам, землякі! Жадаю вам добра і мужнасці. Не каціце бочкі адзін на аднаго. Толькі ў адзінстве і ладзе можна перамагчы цяжар і бяду.

Няхай жыве мая Беларусь!

Анатоль ПАЛЯШЧУК.

Расія.

НЕПРЫКМЕТНАЯ І СТРАШНАЯ ВАЙНА

РЭКВІЕМ КАРЭЛЬСКІХ БАЛОТ

Прарвалі менавіта ў лоб, растапляючы крывёю льды балот і азёр, перавышаючы мяжу чалавечых магчымасцей...

А калі зірнуць на вайну вачыма фінскага салдата Анці? Тады, зімой саракавога, ён, дзевятнаццацігадовы салдат, другім нумарам ляжаў за кулямётам у дзоце пад Хоцненам:

"Спачатку некалькі гадзін біла руская артылерыя. Гэта было спраўднае пекла, нібыта ўсе чэрці разам павыпазілі з балот. Нам пашанцавала -- мы адседзеліся ў казематах, а ад другога ўзвода, што не паспеў пакінуць траншэю, засталася шэць чалавек. А потым панцугамі пайшла пяхота. Яна ішла так густа, што мы не паспявалі перазапраўляць ленты. Ствол рабіўся чырвоны -- і ніводная, ніводная куля не ляцела міма цэлі. А яны працягвалі па штабелях трупаў паўзці наперад. Потым зноў падымаліся з вінтоўкамі. У поўны рост. З аднымі вінтоўкамі. Гэта вар'яцтва, гэта было дзікае вар'яцтва. Наш унтэр сказаў: "Яны вельмі храбрыя хлопцы, але ў іх там, наверх, нехта пэўна з глузду з'ехаў..."

Нарэшце справа рушыла з мёртвай кропкі. Цаной тытанічных намаганняў, нябачнага гераізму салдат і камандзіраў галоўнага паласа фінскай абароны была прарвана. 7-я і 13-я арміі (пазней воіны 13-й арміі першымі прынялі на сябе удар фашыстаў у чэрвені 1941 года ў гродзенскім умацаваным раёне) працягвалі наступленне, спатыкаючыся аб доты і умацаваныя агнявыя пазіцыі.

Фіны здаваліся ў палон краіне рэдка. У асноўным іх бралі альбо параненых, альбо застаўшы энна-палывы суд. Пасля пяці дзес'яцімінутнага разбіральніцтва камандзір дывізіі палкоўнік Вінаградаў, начальнік штаба палкоўнік Волкаў і начальнік палітдзелу палкавы камісар Пахоменка былі расстраляны перад строем.

28 лютага супраціўленне фінаў на лініі Манергейма спынілася. Раніцай 13 сакавіка паў Выбарг. У гэты ж дзень роўна ў дванаццаць гадзін змоуклі гарматы. Вайна скончылася.

Настаў час атрымліваць узнагароды. У прыватнасці, 100-я стралковая дывізія была ўзнагароджана ордэнам Леніна, а многія чырвонаармейцы, сяржанты, камандзіры, палітработнікі былі ўзнагароджаны ордэнамі і медалямі. Толькі са складу 46-га гаўбичнага палка дывізіі было ўзнагароджана ордэнамі і медалямі 56 салдат і камандзіраў, якія асабліва вызначыліся. За мужнасць і гераізм, праяўленыя ў баі, звання Героя Савецкага Саюза былі ўдастоены 10 воінаў дывізіі. Сярод іх лейтэнант Кучараў Ф.Я., старшы лейтэнант Рабянок П.І., сяржант Кірылаў В.М., старшы

участку савецка-фінскага фронту, фактычна ўсім кіраваў армейскі камісар 1-га рангу Мехліс, які быў у той час начальнікам Палітычнага ўпраўлення РККА. Гэты цалкам адданы Сталіну чалавек лічыўся ў арміі "шэрым кардыналам". Яго, жорсткага і запальчывага чалавека, аднаго з галоўных арганізатараў рэпрэсій сярод вышэйшага каманднага складу РККА, пабоіваліся нават камандармы. Яго ўмяшанне ў кіраўніцтва войскамі часцей за ўсё было згубным, не раз прыводзіла да катастроф.

Па яго ўказанню паўночная групоўка войск прыйшла ў рух. 44-я стралковая дывізія 13-й арміі, будучы на вастрыі удару, пасля кароткага бою прарвала фінскую абарону і пачала хуткае прасоўванне наперад. Між тым фінам энергічнымі флангавымі ударамі удалося закрыць за ёю праход, адрэзаўшы дывізію ад асноўных сіл.

Некалькі дзён, у лютую ешчужу, у поўным акружэнні часці дывізіі вялі самаы цяжкія баі за прарыв з кальца. У рэшце рэшт гэта ўдалося, але коў цаной! Вось вытрывка з тэрміновай тэлеграмы Мехліса Сталіну: "...44-я дывізія пакінула праціўніку 79 гармат, 37 танкаў, 130 станковых кулямётаў, 150 ручных кулямётаў, 6 мінамётаў, 150 аўтамабіляў, усе радыёстанцыі, усе абозы. З акружэння выйшла толькі палавіна асабовага складу, прычым да 40 працэнтаў без зброі. Раненых і абмарожаных -- 1 057 чалавек. Фактычна ад дывізіі застаўся толькі артполк і медсанбат..."

Над камандаваннем дывізіі Мехліс наладзіў паказальны ваенна-палывы суд. Пасля пяці дзес'яцімінутнага разбіральніцтва камандзір дывізіі палкоўнік Вінаградаў, начальнік штаба палкоўнік Волкаў і начальнік палітдзелу палкавы камісар Пахоменка былі расстраляны перад строем.

28 лютага супраціўленне фінаў на лініі Манергейма спынілася. Раніцай 13 сакавіка паў Выбарг. У гэты ж дзень роўна ў дванаццаць гадзін змоуклі гарматы. Вайна скончылася.

Настаў час атрымліваць узнагароды. У прыватнасці, 100-я стралковая дывізія была ўзнагароджана ордэнам Леніна, а многія чырвонаармейцы, сяржанты, камандзіры, палітработнікі былі ўзнагароджаны ордэнамі і медалямі. Толькі са складу 46-га гаўбичнага палка дывізіі было ўзнагароджана ордэнамі і медалямі 56 салдат і камандзіраў, якія асабліва вызначыліся. За мужнасць і гераізм, праяўленыя ў баі, звання Героя Савецкага Саюза былі ўдастоены 10 воінаў дывізіі. Сярод іх лейтэнант Кучараў Ф.Я., старшы лейтэнант Рабянок П.І., сяржант Кірылаў В.М., старшы

лейтэнант Ватагін А.М., чырвонаармеец Весаляў А.М., старшы лейтэнант Мяшкоў В.М., лейтэнант Перагуда П.У., старшы лейтэнант Сіповіч М.І., старшы палітрук Фамічоў М.А., намеснік палітрука Хмападзе І.Г.

Па ўмовах міру Фінляндыя страціла ўвесь Карэльскі перашыек, Выбарг, Сартаваль, шэраг тэрыторый у паўночнай Карэліі. Да СССР поўнасьцю адыйшлі паўастравы Рыбачы і Сярэдні.

Чаму ж менавіта тады, у пачатку сакавіка, ваюючыя бакі прыйшлі да вываду аб неабходнасці заключыць мір?

Перад Чырвонай Арміяй, якая толькі што прарвала лінію Манергейма, шлях на Хельсінкі, здавалася, быў адкрыты. Аднак у Еўропе яўна ўзнімалася хваля незадаволенасці апошнімі падзеямі і прасоўваннем савецкіх войск. Больш таго, стоўсячны англа-французскі экспедыцыйны корпус быў гатовы высадзіцца ў фінскіх портах першаю звароту ўрада Фінляндыі. Далей. Нашы страты былі жахлівымі: больш 272 тысяч забітых, параненых і абмарожаных (мяркуецца, войск Беларускай Асобай ваеннай акругі страцілі не менш 55 тысяч чалавек), 17 тысяч ваеннаслужачых прапалі без вестак...

Цяжкія былі і страты Фінляндыі: 25 тысяч забітых, не лічачы параненых, -- страшная лічба для яе чатырохмільённага народа! Акрамя таго, працягваць баявыя дзеянні з дапамогай французцаў і англічан на тэрыторыю краіны ў тэатр ваенных дзеянняў новай сусветнай вайны. Тады, у сакавіку 40-га, у Хельсінкі гэтага вельмі баяліся...

Ацэньваючы баявыя якасці Чырвонай Арміі, нямецкі генерал Ціпельскірх адзначаў: "Прэстыж рускіх у ваенных адносінах моцна пахіснуўся, хаця з самага пачатку было ясна, што фінам не пазбегнуць паражэння. Пытанне: чаму ўдалося дасягнуць поспеху толькі пасля трохмесячных кровапралітных баёў? Вядома, наступленне было пачата занадта слабымі сіламі. Але рускія на працягу ўсёй вайны праявілі такую тактычную непаваротлівасць і такое дрэннае камандаванне, неслі такія вялікія страты ў час барацьбы за лінію Манергейма, што ва ўсім свеце складалася неспрыяльная думка адносна бяздольнасці Чырвонай Арміі. Несумненна, пазней гэта аказала значны ўплыў на рашэнне Гітлера".

Праз некалькі месяцаў, 18 снежня 1940 года, Гітлер падпісаў дырэктыву N 21, больш вядомую як план "Барбароса". Да пачатку Вялікай Айчыннай заставаліся лічаныя месяцы...

Ігар КУЗНЯЦОЎ.



"Кроў людская не вадзіца" -- народная мудрасць на ўсе вякі. І як бы даўно ні пралілася яна, людзі помняць аб бязвінна загінуўшых, шануюць іх памяць.

У гады Вялікай Айчыннай вайны страшнае зверства ўчынілі фашысты ў вёсцы Арэхава Маларыцкага раёна. Больш ста жыхароў гэтага населенага пункта былі сгананы і спалены зажива ў мясцовай царкве. На гэтым месцы ўжо многа гадоў стаіць помнік загінуўшым, на гранітнай пліце высечаны іх прозвішчы. А сёлета сьляччане пры падтрымцы мясцовага калгаса побач адраділі царкву.

НА ЗДЫМКУ: новая царква ў вёсцы Арэхава.

Фота Эдуарда КАБЯКА.

-- Ну, нічога! -- прамовіў Лорд. -- Пакуль што трымайся гэтага месца, а на вясну нешта прыдумаем. У мястэчку жыць табе нельга... Зноў апыляць Альфрэд скрозь цягаецца. Абы толькі што разнахоае, зараз у паліцыю паліць.

Сябры пакрочылі па дарозе да Душкава, а я вярнуўся на хутар Даўрыльчукоў. Там зараз пасля адыходу Шчура і Лорда ўсталывалася яшчэ большая цішыня.

4

У студзені за граніцай мы былі толькі адзін раз. Зрэшты, і на двор'е было неадладнае. А ў гэтым браты, скарыстаўшы выгаду, набылі пры пасрэдніцтве Лорда вялікую партыю тавару. Мяркую, што тавар паходзіў з агранды. Там было шмат батысту, сукна, паддзяк, пальчат, паддзяк і панчо. Потым чакалі спрыяльнага для нашай працы надвор'я (непагадзі). Увесь тавар раздзялілі на 12 ношак. Гэтага хоціць на тры вандроўкі за граніцу.

Нарэшце ў сярэдзіне лютага пачалася моцная завіруха. Карыстаючыся зручнай акалічнасцю, адвечоркам мы вырвалі ў дарогу. Шчасліва дэбравілі да пункта, а наступнай ноччу вярнуліся назад, прынесшы шмат лісіных шкур і некалькі сот рублёў золатам. Праз два дні перакінулі наступную партыю тавару. Калі вярталіся да хаты, пачало выпадаць жаўца, аднак, не зважаючы на гэта, мы ўпакавалі рэшту тавару ў чатыры ношкі, вагой каля 70 фунтаў кожная. Баяліся, каб завая зусім ня сьціхла, таму, ўдзень адлачыўшы, вечарам выйшлі ў дарогу.

Ноч была ясная. Поўня то хавалася за аблокі, то выплывала на чыстую прастору неба. Вечер быў пераменны. Увесь час змяняў свой накірунак. Зрэдку машыну і, падймаючы ўгару цялыя суметы сьнегу, несься за ім некуды ўдалечыню, а сьнег зноў агортаў поле мяккім пушыстым вэлюмам.

Дарога была нявыгадная. Парольна цягнуліся наперад, зьбіжасцю адольваючы розныя перашкоды. Базыль вёў нас пераважна лясамі. Зноў пайшлі новым шляхам. За гадзіну ледзь пасьпелі дабрацца да граніцы. У гэтым месцы не было засекаў, таму адным духам пераскочылі паласу і схаваліся сярод дрэў на савецкім баку. Хутка выбраліся з ляска і палі накіраваліся далей. Мясцовасць тут была няроўная, узгорыстая. Ішлі пераважна нізінамі і ярам, дзе-нідзе парослым кустоўем. Праз дзве гадзіны, прыпыніўшыся на раўніне, убачылі перад сабой вялікі лес. Далей дарога была амаль бясспечная, і, прабіраючыся па лесе, дэбравілі да самай мяліны.

Дзядзька Андрэй сказаў нам: -- Кепска, хлопцы, на гэты конт, робіце! Гэта ж сьвятлей, чым днём, і завая сьціхла... -- Нічога, дзядзім сабе рады, -- адказаў Ігнась.

-- Ваша справа! Толькі глядзіце! Будзьце асьцярожныя!

За дзень спарадкавалі тавар. Гаспадар мяліны даў Базылю некалькі сот рублёў і пару дзесяткаў лісіных шкур. А вечарам мы вырвалі ў зваротны шлях. Мясцовасць выглядала так, нібы аркуш пакамечанай паперы, асьветлены промянямі электрычнага ліхтарыка. Ніякі рухомы аб'ект ня мог схавалася на полі ад людскога вока. Добра, што мелі на сабе белую вопратку, таму нас можна было заўважыць толькі з блізкай адлегласьці.

Ісьці бяз ношак было лёгка, і мы хутка крочылі ўперад... на захад. Прыкмеціў, што вяртаемса дарогай, па якой я ўпершыню, разам з братамі і Касяй, хадзіў за мяжу. Зразумеў: Базыль хоча абысьці засеку з поўначы.

Мінаем лес, выходзім на поле. Зноў лес, і зноў поле... Нарэшце апынуліся ў невялікім ляску, які ўпіраўся ў пагранічную

паласу. Гэты лясок, утвараючы на сьнежнай белізне палёў цёмны востраў, нібы плыў у моры месячных промяняў. Перамахнулі на другі бок і затрымаліся ў густых хмызах. Злева, у сотні крокаў ад нас, бачу засеку, якая хавалася ўдалечыню. Справа, паміж канцом засека і цёмным сілуэтам кустоў, адрозьніваю чыстую шырокую прастору. На другім баку паграніччэ ў месячным зьзяньні плавіцца змроч-

пастаці. Гэта браты Даўрыльчукі, сьпяшаючыся, джгалі ў напрамку вялікага лесу, што знаходзіўся ў 3 кіламетрах ад нас. Хоць мелі на сабе белую вопратку, аднак выразна абазначыліся на сьнезе, нават мог пазнаць кожнага па постаці.

Бег усьлед. Дагнаў іх толькі на палове дарогі да ляска. Далей ужо рухаліся разам. Далёка ззаду, недзе на граніцы, гучалі карабінавыя стрэлы... У нейкі

на крочылі наперад. Іх зьбівала з панталыку вогнішча. Не разумелі, што гэта азначае... Спыніліся і пачалі біць залпамі ў напрамку лесу. Базыль рассьмяяўся:

-- Да рэчы так будуць забуляцца... Каб ім толькі патронаў хапіла!..

Узьлескам мы рухаліся на поўдзень, а пухым на паўднёвы ўсход. Да нашых вушэй з усё большай адлегласьцю даяталі карабінавыя стрэлы. Я



Сяргей ПЯСЕЦКІ

# "КАХАНАК ВЯЛІКАЙ МЯДЗВЕДЗІЦЫ"

на-цёмная лясная смуга.

Доўга стаім на месцы і ўважліва аглядаем абшар. Нічога падазронага не заўважаем.

Рашучым крокам Базыль крочыць наперад. Ідзем за ім. У схаванай у рукаў кажуха правай далані сьціскаю зараджаны і ўзведзены парабел. У левай -- запасны магазін. Кіруемся ў напрамку прасторы між засекай і хмызьняком. У нейкі момант мне здалася, што ў тых кустах нешта зварухнулася, аднак ня быў у гэтым перакананы, Базыль жа шырокім размахам стым крокам пасоўваўся наперад.

Былі мы ўжо побач з граніцай. Раптам прагучала некалькі стрэлаў і з-за кустоў выбеглі чырвонаармейцы з карабінамі ў руках, адрэзаўшы нам шлях да граніцы.

-- Стой! Рукі ўгору! -- залунаў у паветры голас.

Мы хутка кінуліся назад. На адкрытай прасторы пагранічнай паласы зялёнкі маглі легка дагнаць нас і ўсіх перастраляць... Разумеў гэта, таму, як толькі прагучалі першыя стрэлы і чырвонаармейцы выскочылі з-за кустоў на граніцу, пачаў страляць з парабела. Выстраліўшы дзевяць разоў і накіроўваючыся ўсьлед за братамі, я ўсадыў запасны магазін у рукаўку рэвалвера. Бег, нізка сьцінуўшыся над зямлёй, і, каб ускладніць прыцэльваньне, раз-пораз кідаўся то ўправа, то ўлева.

Больш дзясці секунд стаяла цішыня. Потым салдаты, якія пасыла маіх стрэлаў пахаваліся назад у кусты, пачалі зноў страляць. Мы ўляцелі ў лес. Азірнуўся назад. Салдаты несьліся па нашых сьлядах. Браты Даўрыльчукі хутка беглі лясам. Укленчыў за тоўстым камелём зламанай бярозы. У паветры сьвісцелі кулі. Салдаты ляцелі кучай. Некаторыя на хвіліну затрымліваліся і стралялі ў бок лесу "на страх ворагам". Чуў іх крыкі:

-- Таварышы, наперад!  
-- Браць іх!

Яны былі перакананы, што мы, сьпяшаючыся, уцякаем па лесе. Тую ўпэўненасць па-вялічвала рыпенне крокаў па сьнезе, што даятала сюды. Гэта браты імчалі да супрацьлеглага краю лесу.

Калі ж салдаты наблізіліся да мяне на адлегласьць трыццаці крокаў, хутка пачаў страляць. Некаторыя заляглі на сьнезе, астатнія пачалі адыходзіць да граніцы. Тады я пабег па сьлядах Даўрыльчукоў. Стараўся не шумець, каб не зразумелі, што пакінуў засаду, і баяліся сунуцца сьледам.

Хутка праскочыўшы лясок, у некалькіх сотнях мэтраў перад сабой убачыў тры чалавечыя

момант заўважыў на сьнезе цёмныя плямы. Нахіліўся над імі. Гэты былі плямы крыві... Пабег наперад і параўнаўся з Сымонам, які крочыў апошнім.

-- Хто паранены? -- запытаўся ў яго.

-- Ігнась... Прастрэлілі руку.

Калі прайшлі дзве трэці адлегласьці, што аддзяляла нас ад вялікага лесу, зноў загрымелі стрэлы... бліжэйшыя і больш выразныя. Азірнуўся. Убачыў салдат, якія вываліліся з-за паўночнай ускраіны ляска. Не рызкуючы заходзіць усярэдзіну, абшылі яго і убачылі, што мы ўцякаем палімі. Зрэдку пастрэльваючы, глянілі за намі. Але адлегласьць была занадта вялікай, іх стрэлы не маглі нам пашкодзіць.

Мы наблізіліся да лесу. Я хутка крочыў за Сымонам.

-- Адкуль іх столькі? -- запытаўся, думаючы пра нашых пераследнікаў, якіх налічыў больш дзясціка.

-- Там блізка стражніца, -- адказаў Сымон.

Увайшлі ў лес і нейкі час адлачывалі. Ігнась скінуў зь сябе ношкі і кажух, а Базыль пачаў спрытна рабіць перавязку.

-- Добра, што затрымаў іх там! -- сказаў мне Сымон. -- Не ўцякай б... Яны адлачыўшыся, а мы гэты шмат-дарогі адмералі!

У некалькіх дзсятках крокаў ад ускраіны лесу я прыкмеціў засьпаную сьнегам вялікую купу. У галаву прыйшла адна думка. Пайшоў да той купы і разам са сьнегам скінуў верхні пласт сукноў. Гэта было сьцягане сукое сукно. Выняў з кішэні запалкі і падпаліў той стос зьнізу. Польша весела пабегла па сухіх смалістых галінках і вельмі хутка, ператвараючыся ў штораз большае вогнішча, пачало разгарацца.

Я вярнуўся да братаў Даўрыльчукоў. Перавязка Ігнася закончылася. Абранулі яго. Параненую руку падвесілі на доўгім шаліку з воўны, які завязалі на шыі. Ягоную ношкі з больш чым дзясціткам лісіных шкур узняў Базыль.

-- Навошта гэта зрабіў? -- запытаўся ў мяне Сымон, паказваючы на вогнішча.

-- Падумаюць, што мы тут затрымаліся, і будуць баяцца ісьці ў лес!

-- Твая праўда, -- адказаў Сымон.

Пагоня была ўжо на палове дарогі да лесу і, страляючы, хутка пасоўвалася наперад. Спачатку мы накіраваліся ў глыб лесу, пасыла павярнулі на поўдзень і, зрабіўшы вялікае паўкола, выйшлі на ўскраіну лесу за паўкіламетра ад таго месца, дзе пакінулі вогнішча. Адсюль мы выразна бачылі зялёнак, якія сунуліся палімі. Зараз разгарнуліся панцугом і палы-

цешыўся са сваёй выдумкі.

Пасьля дзвюх гадзін дарогі на поўдзень і паўднёвы ўсход Базыль нейкай лагчынай вывёў усіх на захад. Зараз, разумеючы, што браты ведаюць пра зброю, не хаваў рэвалвер так старанна, як раней, у рукаў кажуха.

Пад раницю ў чатыры гадзіны мы перайшлі граніцу на паўднёвым захадзе, далёка за Волмай. Дахаты вярнуліся, калі пачало днець. У дарозе былі 13 гадзін. Ігнась ледзьве здолеў дайсьці дахаты. Быў зусім зьнясілены, хоць рана ня надта балела і мала крывавіна.

У хаце завіраваў рух. Запанілі ў печы. Гатавалі ваду. Пасьля Мацей пачаў сам аглядаць Ігнатаву руку. Костка была цэлая. Куля прабіла толькі мускулы.

За гадзіну ўсё прывялі да парадку: тавар быў пахаваны, а вопратку разьвесілі сушыцца каля печы.

Сьнедаючы, мы выпілі па шклянцы гарэлкі і наваліліся на яду. Калі скончылі, браты пачалі апавядаць пра нашу прыгоду. Падрабязна яе каменціравалі. Моцна перабольшваючы "маю заслугу", апавядалі, як я двоічы затрымаў масалкаў... У хаце рабілася ўсё веселяе. Калі расказвалі, як расклаў вялікае вогнішча, па хаце разьляцеўся сьмех. Толькі Мацей уважліва, моўчкі слухае, а пасьля ўрачыстым голасам кажа:

-- Ну, сынку, падзякуйце Уладу, што адбіў вас ад красных, можа, зараз жаднага з вас не аглядаў бы тут! -- на хвіліну спыніўся, а пасьля, яшчэ больш паважна, прамовіў:

-- А зараз паслухайце, якая будзе мая воля!

Усе ўважна пазіралі яму ў твар.

-- За граніцу больш ня пойдзеце!.. Ніколі!.. Не хачу дзеля золата губляць сьноў!.. Не шукайце лісіных шкур, а пільнуюце лепей свае!.. Гэта мая воля!.. Ніхто яму не запярэчыў.

Ад таго часу браты больш не выбіраліся за граніцу, хоць і надшыла для такіх вандровак адпаведная пара.

5

Вечар быў цёмны. Дзьмуў цёплы заходні вецер. Неба было густа засьпанна зоркамі. Мае вочы ў цемры адрозьнівалі два аддзеныя: чорны фон неба з параскіданымі зоркамі і белы фон сьнегу, дзе-нідзе засеяны чорнымі сілуэтамі дрэў і кустоў.

Палі ўсьцілала рэдкая шэрая каша з падталага сьнегу, у якую глыбока правальваліся ногі і па якой у розныя бакі сасьлізгалі падэшвы. Гэта вельмі ўскладняла нам шлях. Месцамі

падталы за дзень сьнег утвараў велікаватыя лужыны. Ноччу мароз зацягваў іх льдом і падрыхтоўваў мноства коўзанака, па якіх дурэў раницю цёплыя заходні ветрык. Калі ж гэта яму надакучвала, тады трушчыў яго, пакрываючы лужыны лускай дробных хваль.

Увечары разам выйшлі з хаты і падаліся ў лес. На сабе пад курткі мелі "банджы", якія ўтваралі нешта накіштап вялікіх двайных камізэлек з палатна для пераносу тавару. Асноўным заняткам Кручка быў перавод праз мяжу фігурак, але на сваю руку ён яшчэ займаўся перамытніцтвам. У дарогу, каб не перашкаджала рухалі, ён ня браў шмат тавару. Перавяз быў напоўнены іголкамі для ручнога і машынага шва, іголкамі для грамафонаў, шавецкімі і рымарскімі шыпамі. Акрамя гэтага, кожны з нас нёс па некалькі дзясцікаў брытаў.

Крочылі па лесе непадалёку ад сялібы Кручка. Наперадзе бег Каро. У адным месцы Кручок узлез на вялікую ліпу і выняў з дупла рэвалвер. Гэта быў расійскі "афіцэрскі" наган -- "самовзвод". Тады я паказаў свой парабел.

-- Добрая цацка! -- адказаў Кручок. -- Але для мяне і гэтага хапае. Я ваяваць не зьбіраюся.

Пасьля мы вырваліся лясам на ўсход. Каро бег наперадзе.

-- Ты з сабакам ходзіш за граніцу? -- запытаўся я ў Кручка.

-- Так. Каро лепш ведае пагранічча, чым я. Яму можна даверыцца. Трэці год разам працуем.

Пачуўшы сваё імя, сабака падбег да нас, спыніўся і зірнуў у вочы гаспадару.

-- Ідзі наперад! -- загадаў перамытнік.

Сабака зноў пабег, апырэдкуючы нас на дзясцік крокаў. Выйшлі да ўскраіны лесу. Я убачыў вялікую адкрытую прастору. У трох кіламетрах адсюль была граніца, а крокаў за 200 праходзіла дарога, што вяла з Волмы ў Ракаў.

Селі на павалены камель дрэва і чакалі зьмярканьня. Выпілі бутэльку гарэлкі, закурылі папяросьці. Калі згусьцелі сутоньні, мы павольна пакрочылі палімі ў напрамку граніцы. Шчодро нашмараваныя шкіпінарам боты не прапусьцілі вільгаці.

Непадалёку ад граніцы адлачывалі і прыслуховаліся больш дзясці хвілінаў... Каро пабег наперад. Мы пайшлі за ім. Сьнег, уціснуты падэшвамі нашых ног, глуха рыпеў. Стараліся ня ставіць ногі проста зьверху, а расстаўляць, сьлізгаючы, наўскассяк, ступаком зьверху ўніз. Тады таўшчыня сьнегу пад ботамі рабілася танейшай і менш мокрай, а рухаючыся наперад, мы менш спраўлялі галасы.

Хутка апынуліся на граніцы. Гэта адрозьніваў распазналі па шматлікіх сьлядах, якія перамервалі сьнегавую бэль з поўдня на поўнач і ў адваротным напрамку.

Дарога была цяжка. Перашкіджала бясконцае правальваньне і даставаньне ног з глыбокай сьнежнай кашы. У адным месцы Кручок затрымаўся. Падшыў да яго.

-- Што такое?

-- Хочаш рызыкнуць? -- замест адказу запытаўся Кручок.

-- Дзеля чаго?

-- Калі хочаш рызыкаваць, дык можам пайсьці па дарозе! Я адзін часта хаджу дарогамі.

-- Добра, -- адказаў. -- Хадзем дарогай.

-- А калі нарвецца на нас які д'ябал, то... Кручок махнуў у паветры наганам.

Хутка выбраліся на тракт. Ён быў увесь у калдобінах і выбоінах ад конскіх сьлядоў. Часта яго перасякалі шырокія лужыны. Аднак крочыць тут было значна лягчэй, чым пнуцца палімі. Хоць ногі не правальваліся ў сьнег. Праўда, было вельмі сьлізка.

# ТАПОНІМЫ — ВОЧЫ КРАІНЫ

3 ПАЭТЫННАГА СЛЫТКА

Сяргей ПАНІЗЬНІК

## СВЯТЛО ЛУЧНАСЦІ

Рыпучы снег. Шыпулечка каляная. Над кронамі -- маладзіка брыво. Стаілася пры лесе ноч калядная. Сумётамі павісла над ірвом.

А недзе за далёкімі палянамі -- усцешаная святая весалосць. Збліжаюцца сцяжынамі каляднымі пражытыя намі Год -- і новы Госць.

Развітаемся з днямі безагляднымі. Дыханнем сграваем халады, -- бо веруем: хвілінамі каляднымі шчаслівеюць прыбудныя гады.

Пакаратэе ноч з пустымі лядамі... Пачнем супольны ў будучыню рух, калі святымі свечкамі каляднымі ажрэлім нашай Бацькаўшчыны круг.

## З ПРЫВЫТКАМ!

Высакоснаму Году дарунак -- секунду -- я патрачу на ўчынак. Прамоўлю: Айчына! Хай чароўнае слова здымае пракуду. Высакоснаму Году прывар -- суткі-содні -- я патрачу на дзею. Айчыну ўзнадзею: пагатоў на двубой. Сцеражыцеся, зводні! Высакоснаму Году адвагі прыбудзе. Хоць і Богам судзімы, на голас Радзімы адгукнёмся -- усе. Нас паболей, людзі!

На засеў, на узрод, высакосны народ!



У Мінску адбыўся першы міжнародны фестываль дзіцячых і юнацкіх тэатраў. У ім прынялі ўдзел калектывы з Расіі, Літвы, Швейцарыі і, вядома, Беларусі. Арганізавалі гэты фестываль Міністэрства адукацыі і навукі Рэспублікі Беларусь, Мінскі палац дзяцей і моладзі і тэатральнае прадпрыемства “Рондстудыя”. НА ЗДЫМКУ: сцэна са спектакля “Прыклад для двух закаханых”, па-стаўленага маладзёжным тэатрам са швейцарскага горада Базеля.

Фота Віктара ТАЛОЧКІ.

[Заканчэнне. Пачатак на 1-й стар.]

-- Чаму так сумна?

-- Таму, што памёр сам Рабкевіч, таму што адчуваю нейкую безвыходнасць і ў маральным плане, і ў фінансавых адносінах.

-- Як вы гэта адчулі?

-- Спецыяліст адчувае душою, калі нешта пагражае яго справе. Так і я адчуваю небяспеку душою. Рускай мове сёння можна было надаваць аднолькавы статус з беларускай, каб у іх былі аднолькавыя зыходныя пазіцыі. А нам вядома, што ў беларускай мовы становішча заўсёды было нетрывалым. Руская мова і раней, па сутнасці, ахоплівала ўсе сферы жыцця, у той час як беларуская ледзь абспу-гоўвала культуру. На такім этапе выраўноўваць мовы, я лічу, несправядліва.

Як і ў мінулым годзе, я выкладаю беларускую мову ў політэхнічнай акадэміі. Але сёлета я адчула з боку студэнтаў нейкія іншыя адносіны, хаця павінна падкрэсліць, што маладое пакаленне лепш, чым старое, ставіцца да нацыянальнай мовы. Яны разумеюць, што калі незалежнасць, калі ідзе адраджэнне, то абавязкова трэба вывучаць сваю мову. А, з другога боку, маладых бярэ сумненне. Яны не ведаюць, дзе змогуць яе цяпер прымяніць.

Я шчыра працавала на адраджэнне. Я і ў школы ездзіла, выступала з лекцыямі і перад вучнямі, і перад настаўнікамі, сустракала многа рускіх, якія разумелі, што беларусам трэба адраджацца.

-- ...беларусаў, мусіць, якім родная мова не патрэбна?

-- Так, былі і такія. Але, як правіла, гэта людзі маласвядомыя. Таму на іх раўняцца не варта. Трэба абаярацца на інтэлект, падцягваць іх да свайго ўзроўню, а не наадварот, як гэта часта адбываецца.

На адраджэнне была і праца ў аддзеле ў гэтым годзе над слоўнікам “Нашай нівы”. Найцкавейшы слоўнік. І яшчэ я амаль закончыла працу над аднатомным руска-беларускім слоўнікам.

-- І чым ён адрозніваецца ад існуючых?

-- Самае галоўнае адрозненне слоўніка, што ў ім шырока прадстаўлена сінанімія і тлумачальныя рэмаркі, дзякуючы чаму чалавек з 6-7 беларускіх эквівалентаў выбірае менавіта патрэбнае, найбольш падыходзячае слова, а не тое, што стаіць на першым месцы.

-- Валянціна Пятроўна, якім шляхам вы ішлі ў навуку? Пасля ўніверсітэта вы засталіся ў аспірантуры?

-- Не, аспірантуры ўвогуле не было. Скончыўшы ўніверсітэт, я паехала працаваць у Заходнюю Беларусь. Бацькі мае родам з Краснапольскага раёна. А сама я нарадзілася пад Ленінградам, на граніцы з Фінляндыяй. Туды бацькі прыехалі па вярбоўцы, але пачалася фінская вайна, і нас адтуль адсялілі. Бацька ў фінскую загінуў, а мы з маці вярнуліся ў Беларусь. Працуючы ў школе, я многа думала пра навуку, але рыхтавацца часу не было, у настаўнікаў такія вялікія на-грузкі былі. Не толькі школьніка, а і грамадскія. Толькі прыехаўшы ў Мінск і ўладкаваўшыся ў інстытут малодшым навуковым супрацоўнікам, я здала канды-дацкі мінімум і за пяць гадоў напісала кандыдацкую дысертацыю.

-- З чаго пачыналася самастойная на-вуковая праца?

-- З тэрміналагічных слоўнікаў. Потым пачаліся працы па культуры мовы, у прыватнасці, над слоўнікам беларускай мовы, у якім распрацоўваліся пытанні арфаграфіі, арфаэпіі, акцэнтуацыі, словазмянення, над слоўнікам мовы твораў Якуба Коласа. Апошні зроблены, але вы-даць яго пакуль цяжкавата. У 1980 годзе я зрабіла і выдала першы ў беларускай і славянскай лексікаграфіі “Украінска-беларускі слоўнік”.

-- І ўсё жыццё займаецца слоўнікамі?

-- Не толькі. Я пісала раздзелы ў “Граматыку беларускай мовы”, частку I, у “Лексікалогію беларускай літаратурнай мовы”. Маю навуковыя працы па тапаніміцы. Гэту працу я пачынала як сама-тужнік-адзіночка, а цяпер многія падключыліся. Я сама падрыхтавала шэсць аспірантаў па тапаніміцы і анамастыцы. Анамастыка -- паняцце больш шырокае, чым тапаніміка. Вельмі люблю даялекталагічную працу. Збіраючы матэрыял, па-бывала ў розных кутках Беларусі. Пры-мала ўдзел у калектыўных працах “Агульнаславянскі лінгвістычны атлас”, “Лексічны атлас беларускіх народных га-ворак”.

-- Ці можна займацца такой вялікай і важнай працай, на адчуваючы багацця мовы, яе прыгажосці?

-- Тут адно дапаўняе другое. Каб зай-мацца, напрыклад, тапанімікай, трэба ве-даць не толькі мову, але і археалогію, і геаграфію, і гісторыю, сацыяльна-эка-намічную гісторыю, у першую чаргу. Я думаю, што адраджэнне варта было па-чынаць з тапаніміі, таму што тапонімы -- гэта вочы краіны.

Скажэнняў, памылак у назвах насе-леных пунктаў у нас зашмат, і яны гуляюць па картах і дакументах. Многія беларускія назвы даўным-даўно пераклалі на мову рускую ці польскую, а потым, калі зноў перакладалі на беларускую, казалі не толькі назву, але і сэнс назвы. Калі ў розных крыніцах назва аднаго і таго ж паселішча пішацца па-рознаму, гэта не-нармальна. І Рэспубліканская та-панімічная камісія ўсур’ёз займаецца ад-раджэннем тапанімічнай спадчыны. Мы ездзім на месцы, пішам пісьмы і вывуд-жваем такім чынам нямаля каштоўнай інфармацыі. А часам і на месцах сутыка-емся з кур’ёзнымі сітуацыямі. Я сама была ў экспедыцыі і чула, як паштарка пыталася ў старшынні сельсавета, як пішацца назва іх паселішча. А ён ёй ад-казвае: “Пішы як культурнай”, гэта значыць па-руску.

Сёння мы ўжо маем рукапіс двух та-моў назваў населеных пунктаў па Мінскай і Віцебскай абласцях. Для многіх дзяржаўных устаноў, для картографуў гэта будзе істотная дапамога.

-- Валянціна Пятроўна, а як усё такі правільна гучыць назва нашага горада: Менск ці Мінск?

-- Па паходжанні, канешне, Менск. У аснове ляжыць назва ракі Мень. І такая назва заставалася да XVI стагоддзя, па-куль не зведзала польскага ўплыву. У XVII стагоддзі форма Менск выцясняецца поўнасцю, і аж да 1929 года застаецца толькі назва Мінск, калі ненадоўга горад стаў Менскам, а потым зноў Мінскам. Паўплываў той факт, што ў Польшчы на рацэ Мень стаіць горад Мінск. Калі для палякаў гэта фанетычна абумоўленая форма ад Мень -- Мінск, то для нашай мовы гэта не характэрна, у іх камень, але камінскі, а ў беларускай будзе -- ка-менскі.

Паколькі кожны населены пункт -- гэта

прававы знак, яго назва можа быць зме-нена толькі тады, калі гэта зацверджана нейкім прававым актам. Няма прававой асновы, і я буду пісаць Мінск, хаця абса-лютна пераканана, што правільная назва Менск.

-- Са сваіх шматлікіх прац чым вы най-больш ганарыцеся?

-- Цяжкое пытанне. Гэта тое самае, што спытаць у маці, якое дзіця, калі ў яе іх многа, яна найбольш любіць. У кожную працу ўкладзена шмат сіл. Шчаслівая я таму, што амаль ніколі не пісала нічога такога, што вымучвала, што мне было нецікава. Нават маленькія пра-цы мяне захаплялі. Мая любоў да слова ад любові да самой прыроды. Калі я бачу рэчку, вёску ці возера, я яго проста люб-лю і таму хачу разгадаць яго сакрэт, да-ведацца, што схавана ў яго назве, чаму яго назвалі менавіта так. Прадмет свайго захаплення я даследую з усіх бакоў. Так было з Ружанамі, з Пружанамі, з Лагой-скам...

Цікавая гісторыя з Лагойскам. Раней пісалі, што яго назва паходзіць ад слова лог. І сапраўды, горад ляжыць у лагчыне. Я ўжо схілялася да думкі, што мусіць так яно і ёсць, але потым успомніла, што ў старажытнасці горад называўся Лого-жэск. Значыць, корань погож, а не лог. Абследаваўшы шмат картаў, я знайшла рэчку Лагазы каля Лагойска (цяпер яна ўжо стала Лагазінка, а пасёлак на ёй -- Лагаза). Значыць, няма ніякага сумнен-ня, што назва Лагойск утварылася ад на-звы рэчкі. А тое, што яны пазней разыйшліся і Лагойск сёння стаіць на Гай-не, ні пра што не гаворыць: тапаграфія мяняецца. Горад гарэў і перамяшчаўся на іншае месца, бо на папярэдні другі раз не будаваліся.

-- Вы з такім захапленнем расказвае-це пра свае адкрыцці...

-- Я люблю слова як філолаг і проста люблю Беларусь як грамадзянін.

-- Як філолаг вы лічыце, што белару-ская мова багатая?

-- Багатая, вельмі багатая. Толькі адны назвы выстраіць -- дык гэта нейкае сук-вецце. Я люблюся імі. Тапаніміка наша надзвычай старажытная, узыходзіць да глыбокіх часоў.

-- Як вучоны-філолаг, Валянціна Пят-роўна, вы можаце растлумачыць, чаму народ не разумее, якой каштоўнасцю валодае, чаму так абыякава ставіцца да свайго нацыянальнага сімвала? Няўжо таму, што на працягу стагоддзяў бела-русаў спрабавалі асіміляваць?

-- Гэта і для мяне загадка. У жыцці бы-вае ўсё наадварот. Калі ў іншых народаў мову забаранялі, то яна супраціўлялася. “Запретный плод сладок”, -- гаворыць руская прымаўка. Мне здаецца, што беларуская абыякавасць ад несвядомасці людзей, ад няведання сваёй гісторыі і сваёй мовы. Лічу, самі мы вінаваты, што так папусціліся. І, у першую чаргу, вінавата інтэлігенцыя. У перыяд па-ланізацыі і русіфікацыі сярод інтэлігенцыі знаходзіліся людзі, якія адмаўляліся ад свайго. Просты чалавек ніколі не даду-маўся б назваць сваю мову хамскай. І ўсё ж я не думаю, што перад намі абса-лютны тупік. Спадзяюся, людзі адумаю-цца. Трэба, каб мовазнаўства развівалася, хоць паціхеньку. Стаяць на месцы нель-га, трэба варушыцца. Ненармальна, калі не запатрабаваны інтэлект.

Гутарыла Дзіяна ЧАРКАСАВА.

# ЖМЕНЬКА ЁСПАМІНАЎ ПРА АЛЯКСЕЯ ПЫСІНА

У 1974 годзе я паступіў на тэ-атральнае аддзяленне Магілёўскага культасветву-чылішча. Вялікім аўтарытэтам і павагай у навучэнцаў кары-стаўся выкладчык рэжысуры Валянцін Ермаловіч -- родны брат вядомага гісторыка Міколы Ермаловіча. Ён быў адзіным выкладчыкам, які раз-маўляў толькі па-беларуску. Аднойчы Валянцін Іванавіч ка-жа: “Я гутарыў са сваім сябрам Аляксеем Пысіным пра цябе. Заўтра ў памяшканні рэдакцыі “Магілёўскай праўды” будзе пасяджэнне літаратурнага аб’яднання. Выберы лепшыя вершы і схадзі туды...” Я вельмі хваляўся, бо ўпершыню выносіў на суд свае яшчэ квольны першыя творы. Сустрэлі мяне шчыра і цёпла.

За сталом моўкі сядзеў Аляк-сей Васільевіч. Маўчаў ён і та-ды, калі ўсе па чарзе чыталі свае вершы (у асноўным расейскамоўныя). Праз некалькі дзён я атрымаў ад Аляксея Пысіна ліст, дзе ён прасіў прыслаць два вершы, вы-браныя з усіх многа прачытаных для літстаронкі. Я даслаў адзін верш пра хлеб. Ён і быў надру-каваны ў абласной газеце. За тры гады вучобы ў Магілёве з Аляксеем Пысіным мне давалося не раз прымаць удзел у літаратурна-музычных вечарынах, сустрэчах з чыта-чамі. У абласным аддзяленні Саюза пісьменнікаў Беларусі Валянцін Ермаловіч быў адказ-ны за нумары мастацкай са-мадзейнасці, а Аляксей Пысін за літаратурную частку. Дзе мы

толькі ні былі! Выступалі не-калькі разоў і ў вучылішчы, дзе, дарэчы, з ініцыятывы Аляксея Васільевіча мы выдавалі ру-капісны літаратурны часопіс “Лучынка”. У Аляксея Пысіна былі вершы, прысвечаныя ледзь не кожнаму раёну Магілёўшчыны. Калі вы-ступалі, напрыклад, на Красна-польшчыне, ён пачынаў чытаць: Расступаюцца сосны, і поле Мне прыносіць жытнёвы паклон. Добры дзень, добры дзень, Краснаполле, Сапаўіны, глыбінны раён... Землякі паэта вельмі цёпла ўспрымалі яго выступленні, па-дыходзілі да Аляксея Васільевіча, задавалі яму роз-

ныя пытанні, выказвалі свае крыўды, прасілі дапамогі. Ён усё запісаў, а пасля, прые-хаўшы ў Магілёў, тэлефанаваў начальнікам. Любіў Аляксей Васільевіч па-эзію Янкі Непачаловіча. У яго нават ёсць верш, прысвечаны памяці паэта. Звычайна вершы Янкі Непачаловіча са сцэны чы-таў я, а ён, апусціўшы галаву, нешта думаў, а пасля казаў: “Добра, Сярожа, добра!..”. Аляксея Пысіна на Магілёўшчыне ведалі ўсе: і школьнікі, і пенсіянеры. Пра яго расказвалі розныя небыліцы: і смешныя, і шчырыя, і выдуман-ныя. Літаратурныя святы рэдка абыходзіліся без яго ўдзелу. Пра культурныя імпрэзы паэт сам стараўся паведаміць у тьд-невік “Літаратура і мастацтва”.

Свае інфармацыі і нататкі ён падпісваў псеўданімамі А. Васільевіч, П. Васільевіч, В. Васільевіч. Пагартайце “ЛіМ” за 70-я гады і вы ўбачыце ў кожна-м нумары звесткі з культур-нага жыцця Магілёўшчыны. Да-рэчы, гэтых псеўданімаў Аляк-сей Пысіна няма нават у “Слоўніку беларускіх псеўданімаў” Янкі Саламевіча... Пра Аляксея Пысіна можна ўспамінаць і пісаць шмат. Ён вельмі любіў і цаніў творчасць маладых пачынаючых аўтараў. З яго добраў рукі ў літаратуру прыйшлі Аляксей Пысьмянкоў, Аляксей Емяльянаў, Марыя Пан-кова і многія іншыя таленавітыя хлопцы і дзяўчаты з Магілёўшчыны.

Сяргей ЧЫГРЫН.

"ЗА СВАЁ ЧАЛАВЕЧАЕ

I НАРОДНАЕ ПРАВА"

# КАЛІНОЎСКІ І БЕЛАРУСКАЯ НАЦЫЯНАЛЬНАЯ ІДЭЯ

Шляхта, на думку рэвалюцыйных дэмакратаў, выканала ўжо сваю гістарычную ролю, перастала быць носьбітам прагрэсу. Аставаўся толькі працоўны народ, ва ўмовах Беларусі — народ беларускі, які і павінен быў вырашаць свой лёс і лёс свайго краю. Само сабой зразумела, што новае беларускае грамадства мусіла тварыцца ў такім выпадку ў беларускіх нацыянальных формах.

Заўзята спрачаючыся з варшаўскімі канспіратарамі за суверэнітэт і цялеснасць роднага краю (вядома, напрыклад, як раўніва аберагаў ён высокі стаў тус віленскага паўстанцага цэнтра, як рэзка пратэставаў супраць перадачы пад непасрэднае загадкаванне Варшавы беластоцкай арганізацыі), Каліноўскі разумее у той жа час велізарнае значэнне для Беларусі, як і Літвы, польскага вызваленчага руху, вельмі развітага, з багатымі традыцыямі, моцнага падтрымкай у адукаваных пластах грамадства. "Польскае дзела — гэта наша дзела, гэта вольнасці дзела", — заяўляў ён у "Письмах з-пад шыбеніцы". Нягледзячы на ўсе самыя вострыя ідэйныя, арганізацыйныя і тактычныя спрэчкі з Варшавы, Каліноўскі прызнаваў у прынцыпе адзінства паўстання і пэўнае верхавенства (у гэтым і толькі гэтым сэнсе) варшаўскага Нацыянальнага ўрада. Галоўныя акты віленскага паўстанцага цэнтра спасылаліся, як правіла, на маніфест ЦНК ад 22 студзеня 1863 года аб пачатку паўстання або ў агульнай форме на аўтарытэт ананімнага "Ронда Польскага".

У 1863 годзе мужыцкая Беларусь яшчэ ішла часткова або ў значнай меры поруч са шляхецкай Польшчай. Беларускі рух яшчэ цесна звязаны з польскім, гаворачы словамі А.Каўкі, адбываецца яшчэ "пераважна ў межах польскага нацыянальна-вызваленчага працэсу" (час. "Спадчына", 1991, № 5, арт. "Беларускі вызваленчы рух"). У гэтых умовах трэба здзіўляцца не таму, што ў паўстанцкіх дакументах 1863 года Беларусь і Літва нярэдка аб'ядноўваюцца з Польшчай (самім гэтым словам для сіцчасці яшчэ маглі абазначыць землі былой Рэчы Паспалітай, як словам "Расія" абазначалася ўся тэрыторыя Расійскай імперыі), а таму, што ў шэрагу дакументаў паўстання праводзіцца думка аб самабытнасці Беларуска-Літоўскага краю. Возьмем хаця б вядомы "Прыказ ад Ронду Польскага над цэлым краем Літоўскім і Беларускім да Народу зямлі Літоўскай і Беларускай". Мала таго, што перад намі дакумент на добрай беларускай мове, якая ўзнята тут паўстанцамі на своеасаблівы афіцыйна-дзяржаўны ўзровень. Тут у самой назве зноў жа цэлая канцэпцыя — "ронд" няхай сабе польскі, але край Літоўскі і Беларускі, зямля Літоўская і Беларуска і народ адлаведны. Дарэчы, як паказаў яшчэ А.Станкевіч у сваёй працы пра Каліноўскага 1933 года, ідэя адрозннасці, самабытнасці Беларусі-Літвы ёсць і ў "Мужыцкай праўдзе", толькі яна схавана тут у самой логіцы разважанняў мудрага Яські-гаспадара: "...бо цар са сваімі маскаламі не падукае мужыкоў, што падняліся ў Польшчы, і не падолее Пранцуза, што з Польшчы ўступіўся. У ПОЛЬШЧЫ МУЖЫКІ ТАКСАМА, ЯК І МЫ, спадзяліся на цара да ждалі волі ад няго..." (№ 7). Або яшчэ тамсама: "Памог бы Пранцуз і НАМ, як памагае мужыкам у Польшчы..."; "Не так думалі мужыкі ў Польшчы. Служылі яны яму верна, ЯК І МЫ, да, пабачыўшы..." "Мы" тут выразна і паслядоўна аддзяляецца ад "Польшчы". Мы — не Польшча. Ужо не гаворым пра тое, што "Мужыцкая праўда" належыць беларусам усім сваім духам, самім спосабам маўлення і любімы зварот Каліноўскага "дзецікі" — таксама унікальны беларускі выраз, яго цяжка без стратаў нават перакласці на іншыя мовы.

У свой час (зб. "Славянское источниковедение". М., 1965) нам давялося апублікаваць неацэнныя матэрыялы генерала Ратча пра тое, як Кастусь

Каліноўскі ўяўляў сабе будучыню Беларусі і Літвы і ўзаемаадносіны Літоўска-Беларускага краю з Варшавой. Выдатную характарыстыку поглядаў Каліноўскага ў нацыянальным пытанні знаходзім таксама ў вядомага гісторыка паўстання 1863 года, сучасніка тых падзей В.Пшыбароўскага. Закрануўшы антышляхецкую канцэпцыю Каліноўскага, ён піша далей: "Больш важнай ад гэтых тэорый, якія тлумачацца маладосцю і пецябургскім выхаваннем, дзе на глебе дэспатызму лягчэй за ўсё нараджаўся радыкальны і крайні ідэі, была іншая тэорыя Каліноўскага, пачэрпнутая з "Колокола". Як вядома, палітычная праграма Герцэна грунтавалася на тым, што ў будучыні славянскія землі, пазбавіўшыся дэспатычных панюў і чужога ярма, павінны ўтварыць федэрацыйна незалежных дзяржаў, якія маглі б, жывучы па суседству, у ідылічнай згодзе развіваць усё свае нацыянальныя асаблівасці. Дык вось Каліноўскі гэтую тэорыю, ва ўсёй яе паўнаце, стасаваў да Літвы (Літвы-Беларусі. — Г.К.). Паводле яго, Літва павінна разам з Польшчай дабівацца незалежнасці, змагацца за выбаўленне ад чужога захопніка, але складаць асобую адзінку, зусім незалежную ад Польшчы і звязаную з ёй толькі федэратыўнымі вузламі. У адлаведнасці з гэтай тэорыяй, ён, уваходзячы ў Літоўскі камітэт, не хацеў прымаць ніякіх загадаў з Варшавы, а хацеў, каб гэты камітэт распараджаўся і кіраваў паўстаннем самастойна і ў адносінах да Нацыянальнага ўрада займаў становішча ўлады роўнай і нікому не падначаленай.

Мяркуючы па ўсім, Каліноўскі ў сваіх бліжэйшых планах бачыў беларусаў у адной дзяржаве з літоўцамі, пад агульным штандарам "Пагоні", як гэта было некалі ў часы ВКЛ. Таму і палітычная мяжа паміж народамі былога Княства, пра якую на працягу стагоддзяў не пакапацілася сама гісторыя, у часы Каліноўскага не была, здаецца, актуальнай і ніяк нашым рэвалюцыянерам, прынамсі, у тых матэрыялах, што дайшлі да нас, не пазначана. Абвясціўшы 1 лютага н. ст. 1863 года стварэнне Часовага ўрада Літвы і Беларусі, Каліноўскі зрабіў важны практычны крок у здзяйсненні свайго плана. Як вядома, гэтая ідэя была аб'яднаная зноў у 1915 годзе віленскімі беларускімі дзеячамі ў выглядзе праекта "Канфедэрацыі Вялікага княства Літоўскага". Ідэя сумеснай дзяржавы двух народаў у своеасаблівай форме закладзена таксама ў аснову ССР Літвы і Беларусі, што існавала нядоўгі час у 1919 годзе.

Кастусь Каліноўскі марыў бачыць свой народ шчаслівым і свабодным, заможным і адукаваным. У "Письмах з-пад шыбеніцы" ён пісаў: "Нямаш, браткі, большага шчасця на гэтым свеце, як калі чалавек у галаве мае розум і науку. Тагды ён толькі магчыма (змога. — Г.К.) жыць ў багачстве, па праўдзе, тагды ён толькі, памаліўшыся Богу, заслужыць неба, калі збагаціць наукай розум, рэзае сэрца і радню цэлу сэрцам палюбіць". "Радня цэла" — у даным выпадку не толькі сваякі (гэта было б банальна), а ўсе суайчыннікі за выключэннем заўзятых рэтраградаў. Размова ідзе аб нацыянальнай кансалідацыі на высокамаральнай аснове.

Як бачым, не адмаўляў ён у гэтым плане і значэнне рэлігіі. У "Мужыцкай праўдзе" і іншых зваротах да народа Каліноўскі паслядоўна выказваўся за вяртанне да уніі, скасаванай у 1839 годзе царскім урадам. Рабілася гэта, магчыма, не толькі з тактычных меркаванняў, каб лішні раз напамніць народу аб крыўдах, нанесеных царызмам. Не выключана, што Каліноўскі глядзеў на унію як на канфесію, якая пры пэўных умовах магла б стаць нацыянальнай рэлігіяй беларусаў. Прынамсі, гэта адлавадала б у нейкай ступені прамежкаваму геапалітычнаму становішчу Беларусі паміж Усходам і Захадам.

## ІВАН ГАЎРЫЛАВІЧ ЧЫГРЫНАЎ



Цяжкую страту панесла беларуская літаратура — 5 студзеня 1996 года пасля працяглай хваробы памёр народны пісьменнік Беларусі, лаўрэат Дзяржаўнай прэміі Рэспублікі Беларусь і літаратурнай прэміі імя А.Фадзеева, лаўрэат прэміі Ленінскага камсамола Беларусі, член калегіі Міністэрства культуры і друку Рэспублікі Беларусь, старшыня праўлення Беларускага фонду культуры Іван Гаўрылавіч Чыгрынаў.

Іван Гаўрылавіч Чыгрынаў нарадзіўся 21 снежня 1934 года ў вёсцы Вялікі Бор Касцюковіцкага раёна Магілёўскай вобласці ў сялянскай сям'і. Скончыўшы ў 1952 годзе Саматэвіцкую сярэднюю школу, паступіў на аддзяленне журналістыкі філалагічнага факультэта Беларускага дзяржаўнага ўніверсітэта. Пасля заканчэння ўніверсітэта працаваў рэдактарам, загадчыкам рэдакцыі літаратуры і мастацтва ў выдавецтве Акадэміі навук Беларусі. У 1965–1975 гады — рэдактар аддзела публіцыстыкі і нарыса ў часопісе "Польмя". З 1975 года ён працуе намеснікам старшыні, а з 1976 па 1986 год — сакратаром праўлення Саюза пісьменнікаў Беларусі. У 1987 годзе Іван Чыгрынаў быў абраны старшынёй праўлення Беларускага фонду культуры, адначасова працаваў галоўным рэдактарам часопіса "Спадчына". Абіраўся дэпутатам Вярхоўнага Савета БССР (1986–1990), узначальваў пастаянную Камісію Вярхоўнага Савета БССР па нацыянальных пытаннях і міжнацыянальных адносінах.

Першым празаічным творам Іван Чыгрынаў дэбютаваў у рэспубліканскім друку ў 1958 годзе. Таленавітыя кнігі празаіка адразу звярнулі на сябе ўвагу надзённасцю ўзнатых праблем і праўдзівасцю паказу жыцця. Ён аўтар кніг аповяданняў і аповесцей "Птушкі ляццяць на волю" (1965), "Самы шчаслівы чалавек" (1967), "Ішоў на вайну чалавек" (1973), раманаў "Плач перапёлкі" (1972), "Апраўданне крыві" (1977), "Свае і чужыя" (1984), "Вяртанне да віны" (1991).

Значны ўклад Івана Чыгрынава ў нацыянальную драматургію. Яго перу належаць п'есы "Дзівак з Ганчарнай вуліцы" (1986), "Следчая справа Вашчылы" (1988), "Чалавек з мядзведжым тварам" (1988), "Звон — не малітва" (1988), "Толькі мёртвыя не вяртаюцца" (1989), "Ігракі" (1989) і іншыя.

Найвышэйшым дасягненнем у творчасці пісьменніка з'явіліся творы, прысвечаныя тэме вайны. У яго раманах грунтоўна адлюстравана атмосфера ваеннага часу, паказаны вытокі гераізму і мужнасці беларускага народа. Гэтыя творы набылі шырокую папулярнасць у нашага чытача.

Іван Чыгрынаў — адзін з аўтараў сцэнарыя шматсерыйнага фільма "Руіны страляюць..."

Творы Івана Чыгрынава атрымалі вядомасць і далёка за межамі нашай краіны. Яны перакладзены на многія мовы свету.

Адметны майстар мастацкага слова, Іван Чыгрынаў працаваў над сваімі творами натхнёна, старанна і самааддана. Нягледзячы на цяжкую хваробу, ён да апошняга часу не выпускаў з рук пісьменніцкае піра. Выдатны і арыянальны празаік, мастак са сваёй тэмай, ён адчуваўся на самым балючым, надзённым пытанні нашага жыцця, быў здольны зазірнуць у самыя патаемныя куточки чалавечай душы. Ён любіў сваю Бацькаўшчыну, рабіў усё для нацыянальнага Адраджэння Беларусі.

Праца пісьменніка, яго грамадская дзейнасць былі годна ўшанаваны ўрадам. Ён быў узнагароджаны ордэнам Дружбы народаў, медалямі.

Пайшоў з жыцця таленавіты пісьменнік, добры, зычлівы сябра, чалавек высокай маралі, высакародных памкненняў, якім ганарыцца Радзіма. Светлая памяць аб Іване Чыгрынаве назаўсёды застанецца ў нашых сэрцах.

Лукашэнка А.Р., Мясніковіч М.У., Чыгір М.М., Шэйман В.У., Ціцянкоў І.І., Русакевіч У.В., Замытлін У.П., Бутэвіч А.І., Стражаў В.І., Сянько У.Л., Ганчарык У.І., Кулічовіч А.М., Ярмошын У.В., Матусевіч М.В., Барадулін Р.І., Брыль І.А., Быкаў В.У., Гілевіч Н.С., Навуменка І.Я., Шамякін І.П., Адамчык В.У., Андрэюк С.А., Аўрамчык М.Я., Агееў А.М., Багданава А.Я., Болтач В.У., Бугаёў З.Я., Бураўкін Г.М., Васіль Вітка, Вярцінскі А.І., Гарэцкі Р.Г., Гіль М.С., Гніпамёдаў У.В., Грахоўскі С.І., Жалязоўскі А.П., Далідовіч Г.В., Дудароў А.А., Законнікаў С.І., Зуёнак В.В., Каваленка В.А., Казько В.А., Максім Лужанін, Кудравец А.П., Ліпскі У.С., Лукша В.А., Макаль П.М., Масарэнка А.Г., Някляеў У.П., Паўлаў У.А., Пашкевіч Н.Е., Пісьмяноў А.У., Пташнікаў І.М., Сіпакоў І.Д., Супрунчук В.П., Шабалін А.А., Юрэвіч У.М., Яроменка М.М.



Выхавальніца дзіцячага сада № 33, які быў адкрыты пры Беларускай мелатэаргічным заводзе ў Жлобіне, выпускніца Гомельскага музычна-педагагічнага вучылішча Таццяна ЗЯНЬКОВА (на здымку) вучыць дзетак не толькі маляваць, але і складаць розныя кампазіцыі з кветак і раслін, ствараць дробныя рэчы з падручных матэрыялаў — адным словам, развівае ў іх пачуццё прыгожaga з малых год.

Фота Сяргея ХАЛАДЗІЛІНА.

СПОРТ

ЛІЧЫМ  
ПЕРАМОГІ,  
РАДУЕМЯ  
ПОСПЕХАМ

На мінулай сусветнай зімай Алімпіядзе беларускія спартсмены прымусілі ўсіх канкурэнтаў лічыцца з сабой. Асабліва моцныя пазіцыі ў нас (і цяпер таксама!) у біятлоне.

Вось некалькі апошніх паведамленняў. Алімпійская чэмпіёнка мінчанка Святлана Парамыгіна знаходзіцца сярод лідэраў розыгрышу Кубка свету. Упэўнена на такіх спаборніцтвах трымаюцца і яе землякі Алег Рьжанкоў, Аляксандр Папоў, Аляксей Айдароў.

А сёлета “падцягнулі” мы да сусветнага ўзроўню яшчэ адзін алімпійскі від — фрыстайп. Аб гэтым сведчаць прайшоўшыя нядаўна этапы Кубка Еўропы. Так, два з іх адбыліся ў знакамітых Раўбічах пад Мінскам.

Сярод мужчын на першым этапе нашы землякі Васіль Вараб’еў, Дзмітрый Дашчынскі і Аляксей Перфянкоў занялі ўсе тры прызавыя месцы. Васіль Вараб’еў жа перамог і на наступным этапе.

Надрэнна выступілі і беларускія спартсменкі. Асабліва гэта тыміцца Юліі Раковіч. Яна стала “сярэбраным” і “бронзавым” прызёрам у барацьбе за Кубак Еўропы.

Яшчэ аб фрыстайле. Ёсць звесткі, што Раўбічы прымуць удзельнікаў спаборніцтваў і ў розыгрышы Кубка свету. Яны, як мяркуюць, пройдуць у лютым.

Вядома, нельга чакаць ад нашых спартсменаў адных толькі перамог. Скажам, большага мы чакалі ад хакеістаў. У Славеніі на першынстве свету ў групе “С” зборная Беларусі заняла другое месца і не змагла падняцца ў вышэйшую лігу.

І тым не менш тут не трэба паддавацца адчаю. Ёсць у нас выдатныя маладыя спартсмены. Гэта пацвердзіла першынство Міжнароднай балтыйскай лігі, дзе беларускія каманды “Нёман”, “Палімір” і “Белсталь” і блізка не падпусцілі сапернікаў да прызавой тройкі.

За гады перабудовы Беларусь пакінулі многія выдатныя спартсмены. Але яны для нас не засталіся забытымі. Іх перамогі — наша радасць. І таму прыемна паведаміць, што ў далёкай Афрыцы напярэддні Новага года Зоя Голубева (Садоўская) стала ўжо сяміразовай чэмпіёнкай свету па міжнародных шашках. Дарэчы, Зоя, вельмі магчыма, хутка зноў пераедзе жыць у Мінск.

У гэтым невялікім каментарыі мы расказалі толькі пра некаторыя спаборніцтвы. Наперадзе ж галоўныя старты — л’юккікаў, канькабежцаў, беларускіх футбалістаў на міжнародных спаборніцтвах у Маскве і іншыя. Мяркуем, што нам удалася парадаваць землякоў новымі паведамленнямі аб перамогах нашых спартсменаў.

Яўген ІВАНОЎ.

# ЖЫВЕ КАЛЯДА!



“Паміраць нам ранавата: ёсць у цешчы кабанчык і каза”, — вельмі трапна спяваюць калядоўшчыкі ў канцы шасціднёвага піліпаўскага посту. Бо кабанчык пойдзе на смачную калядку-каўбаску, а каза прынясе “рогам, каб было жыта стогам” і праспявае цэлыя прадстаўленні “Го-го-го, каза!”

У гэтым годзе, як вы бачыце на здымках, усё было незвычайна на дзяржаўнае свята Калядаў 7 студзеня. Тысячы мінчан, якія згаладаліся па ўсмешках, весялосці, смеху, жарту, песні, скоку, прыйшлі да ёлкі на плошчы Незалежнасці, дзе ўбачылі цэлыя калядныя прадстаўленні валхоўнікаў і каляднікаў — дзетак з мінскіх школ. Хутка “пайшла Каляда, калядоўчы” па ўсіх мінскіх вуліцах да помніка-сімвала Беларусі — песняра Янкі Купалы. Там паказалі свае прыгожыя песенныя, танцавальныя і карнавалізаваныя прадстаўленні дзіцячыя, маладзёжныя і вясковыя фальклорныя калектывы “Жытніца” з гістарычнай Тураўшчыны (кіраўнік Таццяна Жураўлевіч), “Вярба” з вёскі Дворышча на Койданаўшчыне (кіраўнік Валянціна Даўгалёва), “Крынічанька” з Рудзенска з Пухавічыны (кіраўнік Галіна Кавальчук).

Непаўторнымі калядоўшчыкамі са сваімі жартоўнымі песенькамі былі дзеткі Аляксея Буйневіча са школы № 86 горада Мінска.

Упрыгожыла каляднае свята сваім выступленнем “Тутэйшая шляхта” — фальклорны калектыв Беларускага саюза фалькларыстаў пад кіраўніцтвам Леаніда Махнача, які складаецца з выкладчыкаў і супрацоўнікаў Белдзяржуніверсітэта.

Міжнародны характар надало “Калядам-96”, ар-

ганізаваным Міністэрствам культуры, Беларускім саюзам фалькларыстаў і Мінскім гарвыканкомам, выступленне фальклорнага тэатра “Вярцеп” з горада Роўна, што на братняй Украіне. Абласны горад вядомы як горад славянскіх Каляд на Вадохрышча 19--22 студзеня. Прыгожа, відовішчна “Вярцеп” паказаў батлейкавае прадстаўленне (так званая “жывая батлейка”) аб цудоўным нараджэнні Хрыста ў Віфлееме (па-беларуску Батляемі).

Каляды, а наперадзе яшчэ і Вялікдзень — найбольш вясёлыя, карнавалізаваныя, традыцыйныя святы беларусаў, якія штогод ладзіць Беларускі саюз фалькларыстаў.

На Купалле іх прадоўжыць фестываль фальклору, які будзе прысвечаны 200-годдзю першага збіральніка і выдаўца беларускіх народных песень, папличніка Адама Міцкевіча Яна Чачота.

Васіль ЛІЦЬВІНКА.  
Фота Віктара СТАВЕРА.



Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220005, МІНСК, ПРАСПЕКТ  
Ф. СКАРЫНЫ, 44.

ТЭЛЕФОНЫ: 33-01-97, 33-02-80,  
33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.

Газета набрана і зьявілася ў камп’ютэрным цэнтры рэдакцыі газеты “Вечерний Минск”.  
Адрукавана ў друкарні “Беларускі Дом друку”.  
(220041, г. Мінск, пр. Скарыны, 77).  
Тыраж 3 000 экз. Індэкс 63854. Зак. 181.  
Падпісана да друку 15.1.1996 г.